
जिनके सपने बडे हो, उनकी जीन्स क्री 

पेश है मेरा अपना बैड" (॥/॥४ 
त 0870) असली बीट. 
डिस्को लाइट. चार रैप 
आवाज - रेटित इम. 
साईड-डम, बोस डम 
ओर सिम्बल्स. सरत 
धून तैयार करता है. 









राज बता रहे है । 
बोलता पोकिंट फोन. सुनो 

॥ सचिन जौर कप्त क्रिकेट 

के बारे में क्या कहरहे 

है. असली टेलीफोन 

॥ आवाज. म्युजिकल 

पुश-की काम. 


सारी प्रमुख खिलौने की दुकानों जौर 
वस्तुग्रह मेँ उपलब्ध, 


तप ^^५ ^ (इनस ` पह्ठ्ण्म 


कपिल ओर सचिन कुछ मेरे पियानो मे व 


बोल बेबी बोल, रोक एन्‌ रोल । 


लाजवाब श्री-इन-वन्‌। हैपी वर्थ डे धुन. 
मिनी की-बोर्ड. 11 पियानो-की के 
साथ. रैप संगीत, 5 रैप 

जावाज्ञ के साथ, 

सालगिरह केक पियानो. खुशी मनाते मनाते 
बर्थ डे गाना बजाओ. सही संगीत सूर. 
विलकूल सही टोन. 

च त्व 
"2 
न 


सर्जनशीलाभिरुचित्वेन परिगणनीया कला 

1.1 राष्टियशिक्षासंशोधनपरिषत्‌ (7५६) शिक्षणक्षेत्रे अनेकविधानि 

। | संशोधनानि करोति । सा छात्राणां सर्जनाभिरुचिवर्धने विशेषनैर्भर्यवती अस्ति । अतः | 
| तया स्व-अधीनविद्यालयानां कृते निर्देशः प्रेषितः यत्‌ दशमकक्षयान्तं पाठचक्रमे [- 
.चित्रलेखनं सद्ीतं च योजितं भवेत्‌ इति । याः शालाः तस्याः संस्थायाः पाठ्यक्रमम्‌ | 
अनुसरन्ति ताः सर्वाः अपि एतं नियमम्‌ अनुसरन्त्यः कलाध्यापकानां नियुक्तिं 
कृतवत्यः । एतस्याः संस्थायाः पाल्यक्रमम्‌ अननुसरन्त्यः अपि काश्चन शालाः कलां 
स्वपाख्यक्रमे योजितवत्यः दृश्यन्ते । किन्तु तासु कलाविषयम्‌ अधिकृत्य परीक्षा 

| लघधुपरीक्षा वा न प्रचलति, अग्रिमाध्ययनार्थं कलाविषये उत्तर्णता अनिवार्या अपि न । 








कलाविषयं स्वपाठ्यक्रमे योजितवन्तः विद्यालयाः वस्तुतः नितरां विरलाः । | 
सर्वकारीयाः नगरसभीयाः च विद्यालयाः एव एतद्विषये महतीम्‌ उपेक्षां प्रदर्शयन्तः | [2 ^ 
दृश्यन्ते इति तु महतः खेदस्य विषयः । तेषु केचन विद्यालयाः चित्रलेखनादिकं यद्यपि 
पाठ्यक्रमे योजितवन्तः दृश्यन्ते, किन्तु चित्रकलावधिकाले चित्रकलाध्यापकस्य पाठनं 
। ( तु न प्रचलति । प्रत्युत यस्य समयावकाशः भवति सः अध्यापकः स्वविषयं पाठयति, -- ट 
अन्यथा छात्राः स्वाच्छन्द्यसुखम्‌ अनुभवन्ति । चित्रकलादिस्पर्धायाः आयोजकानाम्‌ 
अयम्‌ अनुभवः अस्ति यत्‌ चित्रकलादिस्पर्धार्थ छात्रान्‌ प्रायः न प्रेषयन्ति विद्यालयाः | 
५ इति । छात्राः यदि स्पर्धादिनिपमित्त समयं यापयेयुः तर्हिं पठनार्थं पर्याप्तं समयम्‌ | 
| अप्राप्नुवन्तः ते परीक्षासु न्यूनान्‌ अङ्कान्‌ प्राप्नुयुः इति आतद्भुः तेषाम्‌ । 
| | वस्तुतः चित्रलेखनं वर्णलेपनं च सर्जनप्रवृत्तिप्रेरकम्‌ । छात्राणां कल्पनाभिवृद्धेः 
व (९ ॥ (|| सोपानम्‌ । तदुभयम्‌ अपि छात्राणां परिशीलनसामर्थ्यं वर्धयति । अतः चित्रकलादिषु | 
स, 1 आसक्ताः छात्राः पोषकैः अवश्यं प्रोत्साहनीयाः । "यदि मम पुत्रः कलासक्तः भवेत्‌ ष 
| | | | | , प = | तर्हिं सः चित्रकारः भवेत्‌, न तु वैद्यः, तन््ज्ञः, विज्ञानी, न्यायवादी वा" इत्येषा स भ्ल, 
||॥ । ॥॥ म, हि अवार्तविकी भीतिः परितयक्तव्या पोषकैः । ॥ 
। ^ ५॥ ॥ १2 | "कलादिविषयेषु आसक्तान्‌ छात्रान्‌ तद्विषयाभ्यासात्‌ यदि वयं निवारयामः तर्हिं | 
॥ | ॥ वि | तेष प्रतिभाविकासः एव कुण्ठितः भवति" इत्येषः अंशः सर्वदा स्मर्तव्यः अस्माभिः । ॥ 4) | 

भररूदेशस्य शस्य च्रं ये पठितवन्तः ते ईशान्यदिशि 
स्थितानां सप्तानां देशानां विषये जानन्ति एव । एते 
यथा तथैव पर्शियनूखातपरिसरे अपि सप्त देशाः 
सन्ति । ते देशाः “सप्त भगिन्यः" (सेवेन्‌ सिस्टर) इति 
निर्दिश्यन्ते । इदानीं ते देशाः अरब्‌-राषटरसमवायः 
(युनैटेड्‌ अरब्‌ एमिरेट्स्‌नयु.ए.इ.) इति निर्दिष्यन्ते । 
राम्‌ अल्‌ खायूमा, उमाल्‌ खायूवान्‌, अजुमान्‌, षार्जा, 
दुभाय्‌, अब्ुधाबि, पुजायूरा इत्येते सप्त देशाः 
दक्षिणोत्तरं॒प्रसृताः सन्ति । अरनब्राष्टरसमवायेन 
डिसेम्बरमासस्य द्वितीये दिनाङ्के रतोत्सवः आचरितः । 
सार्धेकशतवर्षेभ्यः पूर्वम्‌ एते देशाः 
टूसियल्‌स्टेट्स्‌' इति निर्दिश्यन्ते स्म । १८२ ०तमे वर्षे 
त्रिटनूदेशसम्बद्धः सन्धिः कश्चनः अद्धीकृतः इत्यतः 
एतैः तच्च नाम प्राप्तम्‌ । षेक्जनाः स्थानीयशासनं 
निर्वहन्ति स्म । तैः सह चर्चा कृत्वा त्रिटनूदेशः स्वस्य 
सेन्यं तत्र स्थापयितुम्‌ अनुमतिः यथा प्राप्येत तथा 
सनिम्‌ उपास्थापयत्‌ । अल्ुधाबिप्रदेशीयः षेक्‌ जायद्‌ 
खलीफा अल्‌ नाह्यान्‌ दीर्घकालं यावत्‌, तन्नाम १८५५ 
तः १९०९ तमवर्षं यावत्‌, राज्यभारं निरूढवान्‌ । 


इदानीन्तनसंमवायस्य अध्यक्षः षेक्‌ षक्यट्‌ १९२ ८तमे 


वर्षे सिंहासनम्‌ आरूढवान्‌ । तस्य अनुजः षेक्‌ जायदः 
स्वस्य मतगुरोः सकाशात्‌ विद्यां गृहीत्वा मरुभूमौ सर्वत्र 
सज्चारं कृतवान्‌ । षेक्‌ तं सूचितवान्‌ यत्‌ तैलकूपानां 
खनने तेलसङ्गहणादिषु च त्रिटन्देशस्य साहय्यं 
करणीयम्‌ इति । एतस्मात्‌ जायदः मरुभूमिसम्बद्धेषु 
वाणिज्येषु विशेषज्ञानं प्राप्तवान्‌ । '^तैलकूपाः एव 
अस्मदेशस्य भाग्योदयस्य कारणानि भवितुम्‌ अर्हन्ति ' 
इति अवगतवान्‌ सः । 

अत्रान्तरे सः षेक्प्रतिनिधित्वेन पूर्वदेशेषु नियुक्तः 
अभवत्‌ । एतेन तस्य कार्यकौशलं ज्ञानं च प्रवृद्धम्‌ । 
सः अल्‌आयिनूप्रदेशं कृषियोग्यं कृतवान्‌ । एतस्मात्‌ 
तत्प्रदेशीयजनानां जीवने महत्‌ परिवर्तनं जातम्‌ । 

१९६६तमे वर्षे अगस्ट्मासस्य ६ दिनाङ्के सः 
अबुधाबिराज्यस्य शासकः जातः । तैलकूपानां 


 . कारणतः यः आयः प्राप्यते स्प तस्य उपयोगेन सः 
| स्वदेशस्य, अभिवृद्धिं कर्तुं प्रयलम्‌ आरब्धवान्‌ । 


अत्रान्तरे त्रिटनूदेशेन चिन्तितं यत्‌ एतद्मदेशतः स्वसैन्यं 
प्रतिस्वीकरणीयम्‌ इति । पूर्वतनसन्धेः अवधिः अपि 


समाप्तप्रायः आसीत्‌ । अतः षेक्जायदः प्रतिवेशिनः 


षट्‌ देशान्‌ सूचितवान्‌ यत्‌ वयं सम्भूय समवायं रचयाम 


इति । 

१९७१े वषे जुलैमासस्य १८ दिनाद्भे चारित्रिकः 
निर्णयः कृतः यत्‌ “अरबराषट्रसमवायः' (युनैटेड्‌ अरब्‌ 
एमिरेट्‌स्‌) रचनीयः इति । चतुर्णां मासानाम्‌ अनन्तरं, 
तन्नाम डिसेम्बरमासस्य द्वितीये दिना एतस्य 
समवायस्य शासनम्‌ आरब्धम्‌ । अबुधाबिदेशीयः षेक्‌ 
जायेद्‌ एतस्य समवायस्य अध्यक्षत्वेन चितः अभवत्‌ । 
प्रतिपञ्चवर्षं प्रवर्तमाने अध्यक्षीयनिर्वाचने सः एव चितः 
भवन्‌ अस्ति | 

समवायरचनायाः अनन्तरं सप्तसु अपि देशेषु 
अभिवृद्धिकार्यक्रमाः विशेषतः प्रवृत्ताः । विद्याक्षेत्रादीनि 
अत्र उदाहरणानि । १९७१ तमे वर्षे अत्र १४७ शालाः 
आसन्‌ । वृ्तिपरविद्यालयाः न आसन्‌ एव । इदानीं तत्र 
९०० विद्यालयाः सन्ति। एकः वैद्यकीय 
विश्वविद्यालयः अपि अस्ति । अल्‌अयनूप्रदेशे 
१९७७तमे वर्षे समवायीयविश्वविद्यालयः स्थापितः 
अभवत्‌ । एतस्मिन्‌ विश्वविद्यालये १५,००० छात्राः 
पठन्ति । एतेषु विदेशीयाः विद्यार्थिनः अपि सन्ति 
केचन । एतेषु देशेषु ८४% जनाः अक्षरज्ञाः सन्ति । 
१९९द६तमे वर्षे प्रकाशितं विश्वस्वास्थ्यसंस्थायाः 
प्रकटनं ज्ञापयति यत्‌ मध्यप्राच्यदेशेषु स्थितेषु बालेषु 
अरबराष्टरसमवायीयाः एव आरोग्यवन्तः घ्टकायाः च 


इति) 








श्रीषलम्न ग्रामे सदानन्दः नाम 
कश्चित्‌ भाग्यवान्‌ आसीत्‌ । सः अत्यन्तं 
गौरवेण, आदरेण च अतिथिसत्कारं करोति 
स्म । आत्मना क्रियमाणः अतिथिसत्कारः 
एव अतीव श्रेष्ठः इति सः भावितवान्‌ 
आसीत्‌ । 

सदानन्दस्य गृहं ये अतिथयः आगच्छन्ति 
स्म ते सरवे तं श्लाघन्ते स्म । एतस्मात्‌ 
सदानन्दः महान्तं सन्तोषम्‌ अनुभवति स्म । 
. परन्तु कदाचित्‌ गोपालनामकः कश्चित्‌ 
सदानन्दस्य गृहे अतिथिसत्कारं स्वीकृत्य - 
'“श्रीरद्धे स्थितेन रद्धनाथेन क्रियमाणस्य 
अतिधिसत्कारस्य अनन्तरं भवतः अतिथि- 
सत्कारः एव श्रेष्ठः ' इति उक्तवान्‌ । 

स्वस्य अपेक्षया रद्धनाथः श्रेष्ठः इत्यंशं 
ज्ञात्वा सदानन्दः गोपालं पृष्टवान्‌ - ^“सः 
रद्खनाथः कः ? तस्य वैशिष्ट्यं किम्‌ 2" 
इति । 


अतिथिसत्कारः ` 





तदा गोपालः महता आश्चर्येण - 
““भवान्‌ रद्धनाथस्य विषयं न जानाति वा 2 
अतिथिसत्कारविषये तस्मात्‌ ज्ञातव्यं बहु 
अस्ति । तस्य विषेशता वचनैः वक्तु न 
शक्यते । कदाचित्‌ भवान्‌ श्रीरद्वं गत्वा तं 
पश्यतु । तदा भवता एव ज्ञायते सर्व॑म्‌ 
अपि'' इति सदानन्दम्‌ उक्तवान्‌ । 

एतत्‌ श्रुत्वा सदानन्दः अनन्तरदिने एव 
श्रीरद्धं प्रति प्रस्थितवान्‌ । रद्धनाथस्य गृहं 
प्राप्तवान्‌ च । 

रद्धनाथस्य गृहं तु लघु आसीत्‌ । सः 
गृहस्य पुरतः एव उपविष्टवान्‌ आसीत्‌ । 
स्वगृहम्‌ आगतवन्तं सदानन्दं॑दृष्टा तस्य 
परिचयादिकं पृष्टवान्‌ । सदानन्दः स्वस्य 
वास्तविकपरिचयम्‌ अनुक्त्वा “वन्न 
वाणिज्यनिमित्तम्‌ आगतवान्‌ अस्मि" इति 
रद्धनाथम्‌ उक्तवान्‌ । | 

"भवान्‌ वज्राणि विक्रेतुम्‌ इच्छति चेत्‌ 

साम्बमूर्तेः गृहं गच्छतु । सः वज्राणि च्ष्टा गौरवेण तं गृहस्य अन्तः नीत्वा 
योग्यमूल्यस्य कथने निपुणः अस्ति'' इति पादप्रक्षालनार्थं जलं दत्तवान्‌ । किञ्चित्‌- 


उक्तवान्‌ रद्खनाथः | 


समयानन्तरं रद्खनाथस्य पत्नी भोजनं 


अनुक्षणम्‌ एव सदानन्दः ` - “"अहं सज्नीकृतवती । भोजने अधिकभक्ष्याणि न 


भवतः अतिथिः भवितुं शक्नोमि वा ?"" 
इति पृष्टवान्‌ । 


आसन्‌ । किन्तु भोजनं रुचिकरम्‌ आसीत्‌ । 
भोजनानन्तरं सदानन्दः ^*अहं 


'“स्वामिन्‌ । भवान्‌ धनिकः इव साभ्बमूर्तेः गृहं गमिष्यामि" इति उक्तवान्‌ | 


दृश्यते । अहं तु निर्धनः अस्मि । भवतः 
यथोचितं सत्कारं कर्तुं मया न शक्येत ' 
इति उक्तवान्‌ रद्नाथः । 

^“अहं भवतः गृहे एव वासं कर्तुम्‌ 


परन्तु रद्खनाथः एतत्‌ अनद्धीकृत्य - 
'“भवान्‌ अस्माकं गृहे एव अतिथिसत्कारं 
स्वीकृत्य गच्छेत्‌" * इति उक्तवान्‌ । 

कथम्‌ अत्र मया समययापनं 


इच्छामि । भवतः कष्टं भवति चेत्‌ करणीयम्‌ 2 न विनोधसाधनानि, न वा 
साम्बमूतेः गृहं गमिष्यामि '' इति उक्तवान्‌ भोगसाधनानि अत्र । रद्धनाथस्य अतिधि- 


सदानन्दः । 
` सदानन्दस्य वचनं श्रुत्वा रद्खनाथः - 


सत्कारः सरलः अस्ति । मम गृहे तु 
अतिथीनां कृते विभिन्नभक्ष्याणि क्रियन्ते । 


तत्‌ परमसोभाग्यकरं भावयामि । भवता श्रेष्ठः इति कथम्‌ उक्तवान्‌ इति सदानन्दः 


अन्यत्र गमन 

मनं चिन्तनीयं नास्ति'' इति उक्त्वा चिन्तितवान्‌ । 

~ | कलनैपुण्यस्य प्रदर्शनार्थम्‌ अवकाशः 





। कल्पनीयः च” इति मनसि एव चिन्तितवान्‌ 


%< $ | सदानन्दः । 







अनन्तरं सदानन्दः - ““एतस्य श्रीरङ्स्य 


वैशिष्ट्यं किम्‌ ?"" इति रद्खनाथं पृष्टवान्‌ । 


तदा रद्खनाथः - ““रतिदिनं वयं यं ग्रामं 


& पश्यामः तत्र वैशिष्ट्यं किमपि न भासते । 
$ ॥ अस्माकं ग्रामे 


पुरातनाः देवालयाः, 


16 . हः &\|| फलवाटिकाः च सन्ति । अत्यन्तं प्राचीनम्‌ 







| एकं दुर्गम्‌ अपि अस्ति । भवान्‌ एतत्‌ दर्ग 


द्रष्टुम्‌ इच्छति चेत्‌ मम पुत्राः भवते 


ह / | ५ ( । दर्शयिष्यन्ति । परन्तु तत्‌ दुरे अस्ति । 
। । गमनागमने भवतः श्रान्तिः भवेत्‌"' इति 





तावति काले रङ्खनाथस्य पत्नी, पुत्राः, 
अनुजः च तत्र आगतवन्तः । ते स्वे - 
'श्रीपुरस्य विषेशतां वदतु" इति सदानन्दं 
प्रार्थितवन्तः । सः यदा विषयं वदति स्म 
तदा ते सर्वे अवधानेन विषयं श्रुतवन्तः । 
सम्भाषणसमये सदानन्दः गीतं गायति इति 
ज्ञात्वा गीतम्‌ अपि गापितवन्तः ते | 

एतावत्पर्यन्तं सदानन्दस्य वचनं श्रद्धया 
कोऽपि न श्रुतवान्‌ आसीत्‌ । एतस्य गीतम्‌ 
अपि कोऽपि न श्लाधितवान्‌ आसीत्‌ । 
इदानीम्‌ आत्मना गीतं यत्‌ गीतम्‌ अस्ति तत्‌ 
श्रुत्वा सर्वे श्लाधितवन्तः इति कारणतः 
सदानन्दः नितरां सन्तुष्टः । 

"अतिथिसत्कारः नाम न केवलं 
पूर्णोदरभोजनदानम्‌, अपि तु अतिथीनां 
वचनस्य श्रवणम्‌ अपि । तेषु स्थितस्य 


१२ 











उक्तवान्‌ । 
वस्तुतः ग्रामदरनि सदानन्दस्य इच्छा न 


~~ आसीत्‌ । अतः सः - “इदानीम्‌ एव अहं 


श्रान्तः अस्मि" इति वदन्‌ रद्खनाथस्य 
गृहसदस्यानां कलानैपुण्यविषये पृष्टवान्‌ । 
रद्खनाथः चित्रकलायां, तस्य पी 
गानकलायां, तस्य अनुजः कवितालेखने, 
तदीयाः पुत्राः च मृत्तिकया विविध- 
पाञ्चालिकानिर्माणि च निपुणाः आसन्‌ । 

सदानन्दः सर्वेषाम्‌ अपि निपुणतां द्रष्टुम्‌ 
इष्टवान्‌ । परन्तु रद्धनाथः अनद्यौकृत्य - 
` भवतः प्रयाणस्य श्रान्तता एव न 
अपगता । अन्यच्च अद्य महान्‌ घर्मः अस्ति 
अपि । अतः भवान्‌ विश्रान्तिं स्वीकरोतु'' 
इति उक्तवान्‌ । 

परन्तु सदानन्दः महान्तम्‌ अनुरोधं 
कृतवान्‌ । तदा रद्धनाथः - **वयं सर्वे 
भवन्तं बहु इष्टवन्तः । कानिचन दिनानि 
भवान्‌ अत्र तिष्ठेत्‌ इति अस्माकम्‌ अपेक्षा 


चन्वमामा 


अस्ति । श्रः आरभ्य भवान्‌ अस्मासु 
एकैकस्यापि कलानैपुण्यं द्रष्टुम्‌ अर्हति । 
अतः भवान्‌ अत्रैव तिष्ठतु" इति उक्तवान्‌ । 

एतत्‌ श्रुतवतः सदानन्दस्य सन्तोषः 
जातः । वस्तुतः सर्वं द्रष्टं तस्मिन्‌ सहना न 
आसीत्‌ । तथापि अतिथिना सह गृहस्थस्य 
व्यवहारः कथं भवेत्‌ इति सः ज्ञातवान्‌ । 
इतःपरं गृहम्‌ आगतवतां पुरतः स्वविषये 
अधिकं किमपि न वक्तव्यम्‌" इति सः 
चिन्तितवान्‌ । न केवलम्‌ एतावत्‌, 
आगताः कदा गच्छन्ति इति न 


चिन्तनीयम्‌ । प्रत्युत, ते अधिकदिनानि 
तिष्ठन्तु इत्येव मनसि भावना भवेत्‌" इत्यपि 
ज्ञातवान्‌ सः । 

मध्याह्ने सदानन्दस्य अभिरुचिं ज्ञातवती 
आसीत्‌ इति कारणतः रद्धनाथस्य पतनी 
रात्रो भोजनार्थं सदानन्दस्य इष्टं पाकम्‌ एव 
कृतवती आसीत्‌ । भोजनानन्तरं सवं 


किञ्चित्कालं ` सम्भाषणं ` कृतवन्तः < 1 
अनन्तरं रद्धनाथः सदानन्दं प्रकोष्ठं नीत्वा - ˆ 


"भवान्‌ स्वस्य अपेक्षां वदतु" इति 
उक्तवान्‌ । 

अत्यन्तं सामान्यः एषः रद्धनाथः 
धनिकस्य मम अपेक्षां कथं पूरयेत्‌ ? भवतु, 
एषः सम्यक्‌ पाठनीयः' इति चिन्तयन्‌ 
सदानन्दः - ““यदि मम अपेक्षा भवता 
पूरयितुं न शक्यते तर्हिं अहं चिन्तयामि यत्‌ 
भवता पूरयितुम्‌ अशक्याम्‌ अपेक्षाम्‌ अहं 
पृष्टवान्‌ इति । भवान्‌ चिन्तयति यत्‌-भवता 
मम अपेक्षा न पूरिता इति । एवम्‌ उभयोः 
अपि असन्तोषः । अतः, यः कोऽपि भवतु, 
स्वसाम्यं व्रिचिन्त्य वाग्दानं करोति चेत्‌ 
वरं खलु ' ' इति उक्तवान्‌ । 

"भवतः वचनम्‌ अक्षरशः सत्यम्‌ । 
किन्त भवतः अपेक्षां पुरयितुं मम शक्ति 
अस्ति एव । अतः एव अहं भवन्तं तथा 

| # | उक्तवान्‌ रद्नाथः । 





पृष्टवान्‌ । भवान्‌ सद्धोचं विना स्वस्य 
अपेक्षां वदतु '' इति उक्तवान्‌ रद्खनाथः । 

तदा सदानन्दः असहनया उक्तवान्‌ - 
“देवलोकं गत्वा अप्सरसां नृत्यं द्रष्टव्यम्‌ 
इति मम अपेक्षा'* इति । 

रङ्खनाथः तस्मै मञ्चं दर्शयन्‌ - “इदानीं 
भवान्‌ विश्रान्तिं स्वीकरोतु । भवतः अपेक्षा 
निश्चयेन पूरिता भविष्यति" इति उक्त्वा 
ततः गतवान्‌ । 

मच्च शयनस्य अनुक्षणम्‌ एव सदानन्देन 
निद्रा प्राप्ता । निद्रायां तेन स्वप्नः दृष्टः । 
स्वप्ने सः देवलोकं गतवान्‌ । तत्र अप्सरसां 
नृत्यं दृष्टवान्‌ । अनन्तरदिने यदा सः 
निद्रातः उत्थितवान्‌ तदा तस्य महती तप्तिः 
जाता आसीत्‌ । सः गत्वा रद्खनाथं 
कृतज्ञताम्‌ उक्त्वा - '*अहं कथं तं स्वप्नं 


श 


दृष्टवान्‌ 2 ` इति पृष्टवान्‌ । 

“सः स्वपनः न, वास्तविकता'' इति 
अनन्तरं समग्र 
वास्तवविषयं सदानन्दम्‌ उक्तवान्‌ च - 

“एकदा मम गृहं कश्चित्‌ अतिथिः 
आगतः आसीत्‌ । सः. मया कृतेन 
अतिथिसत्कारेण अत्यन्तं तृप्तः सन्‌- 
"महानुभाव । अहं कच्चित्‌ तपस्वी । मयि 


4 स्थितायाः शक्तेः अल्पभागः वा सज्ननाय 
। दातव्यः इति मम इच्छा अस्ति । इदानीं सा 


इच्छा फलितां अस्ति । अघ्यं आरभ्य 
प्रतिदिनं भवतः असाध्या अपेक्षा अपि 
पूर्यते । अतः भवान्‌ अपारसम्पत्तेः स्वामी 
सन्‌ एवम्‌ एव अतिथिसत्कारं कुर्वन्‌ सुखेन 
जीवतु' इति अनुग्रहं कृतवान्‌ । 

तदा अहं किञ्चिदपि सन्तोषम्‌ 
अननुभवन्‌ - स्वामिन्‌ ! मम अदृष्टेन एव 


` भवादृशाः तपस्वी मम गृहम्‌ अतिथिरूपेण 


आगतः अस्ति । भवतः वरः अपायकरः 
इति मम भाति । यतः अपेक्षा मनसः 
सम्बद्धा अस्ति । मनसः नियन्त्रणं महते 
क्लेशाय । अतः एतस्य वरस्य दुरुपयोगः 
कदाचित्‌ भवेत्‌ । एतस्मात्‌ बहूनां कष्टम्‌ 
अपि भवेत्‌ । एताद्शः वरः 
इन्दरियनिग्रहिणां भवादृशानाम्‌ एव भवतु । 
मादृशस्य सामन्यस्य उचितं न भवति ' इति 
उक्तवान्‌ । 

'"भवतु । प्रतिदिनं भवतः गृहे शतं 
सुवर्णनाणकानि पतन्तु इति वरं ददामि 
वा ?'' इति पृष्टवान्‌ अतिथि 

'“स्वामिन्‌ । मानवाः स्वशक्त्या एव 
सर्वं सम्पादयेयुः । तथा सम्पादितेन धनेन 


चन्दमामा 


एव सुखम्‌ अनुभवेयुः च । मया सम्पादितेन 
धनेन एव अहम्‌ अतिथिसत्कारं करोमि । 
अतः भवदीयं वरम्‌ अहं न इच्छामि ' ' इति 
उक्तवान्‌ अहम्‌ । 

"भवतु । अतिथयः यत्‌ धनम्‌, 
आभरणं च पृच्छन्ति तत्‌ यथा भवान्‌ 
दद्यात्‌ तथा वरं ददामि वा ?'' इति पुनः 
पृष्टवान्‌ अतिथिः । 

तदा अहं - ““स्वामिन्‌ । तदपि मया 
सम्पादितं धनं न भवति खलु । अतः 
अतिथीनां. मनःसन्तोषार्थम्‌ अपेक्षितया 
शक्त्या माम्‌ अनुगृह्णातु" इति उक्तवान्‌ । 

' “अतिथीनां मनःसन्तोषार्थं धन-कनक- 
वाहनानाम्‌ आवश्यकता न भवेत्‌ वा 2"" 
इति पृष्टवान्‌ अतिथिः । 

"तथा चेत्‌ मम गृहं न केवलम्‌ 
अतिथयः, अपि तु याचकाः अपि 
आगच्छन्ति । अहं दाता भवितुं न 


इच्छामि । दुरप्रदेशेभ्यः ये आगच्छन्ति 
तेभ्यः आश्रयं दत्वा तेषां सत्कारः करणीयः 
इत्येव मम इच्छा । मानवस्य अपेक्षा मनसः 
सम्बद्धा भवति । यदि मनसः तृप्तिः भवेत्‌ 
तर्हिं मानवस्य अपेक्षा एव न भवेत्‌ । मनसः 


तृप्त्यर्थं महयं शक्तिं ददातु ' ' इति प्रार्थितवान्‌ 
अहम्‌ । ` ५ 

तावता आतिथिः वास्तवविषयं ज्ञात्वा - 
““स्वयम्‌ एव भवतः गृहं यः अतिधिः 
आगच्छति तस्मे आतिथ्यं ददातु भवान्‌ । 
भवतः अतिथीनाम्‌ अपेक्षा रात्रौ निद्रासमये 
पूर्यते । तेषां तृप्तिः भवति'' इति वरं दत्त्वा 
ततः गतवान्‌ । 

तस्मात्‌ दिनात्‌ तेन क्रमेण एव अहम्‌ 
अतिधिसत्कारं कुर्वन्‌ अस्मि'' इति । 

एतत्‌ विवरणं श्रुतवतः सदानन्दस्य 
संशयाः परिहृताः अभवन्‌ । “रद्खनाथः 
स्वार्थं विना निःस्वार्थभावनया अतिथीनां 
मानसिकतृप्त्यर्थ प्रयत्नं करोति । अतः एव 
मत्तः आतिथ्यं स्वीकृतवान्‌ गोपालः रङ्नाथं 
श्लाघमानः एकवारं गच्छतु तस्य गृहम्‌ इति 
उक्तवान्‌" इति चिन्तितवान्‌ सः । 

अनन्तरं सदानन्दः स्वग्रामं गत्वा 
स्वव्यवहारे परिवर्तनं कृतवान्‌ । कोऽपि 
अतिथिः आगत्य तं श्लाघते चेत्‌ “मया 
दीयमानात्‌ आतिथ्यात्‌ अपि श्रीरद्खस्य 
रद्नाथस्य आतिथ्यम्‌ एव श्रेष्ठम्‌! ' इति 
विनयेन वदति स्म सः । 





वह्वयः 
शिव : पादाभ्याम्‌ एव काशीयात्रां समाप्य आगतवान्‌. । .. ग्रामे सम्मिलितान्‌ जनान्‌ स्वानु- 
भवान्‌ श्रावयन्‌ - “प्रयाणे मया द्वौ पद््‌ मिलितौ । मम वसतिस्थाने एव भोजनाविकं, किञ्चित्‌ 
धनं च दत्त्वा अहं प्रथमस्य साहाय्यं कृतवान्‌ ¶ द्वितीयस्य अपि एवं रीत्या एव साहाय्यं कृतवान्‌ । मम 
प्रत्यागमनसमये प्रथमतया अहं द्वितीयं पद्ध दृष्टवान्‌ । सः मार्गपारश्व एव लघु आश्रमं निर्माय महान्‌ 
सन्यासी इव दण्डं कमण्डलुं च गृहीत्वा उपविष्टवान्‌ आसीत्‌ । सः माम्‌ अपरिचितम्‌ इव दृष्टवान्‌ । 
तस्य शिष्याः - "एषः संन्यासी अद्‌भुतशक्तिं सम्पादितवान्‌ अस्ति" इति प्रचारं कुर्वन्तः जनेभ्यः उपायनं 
स्वीकुर्वन्ति स्म । किञ्चिहुरं गमनानन्तरम्‌ अहं प्रथमपद्कं दृष्टवान्‌ । सः अनुक्षणम्‌ एव माम्‌ अभिज्ञाय 
दिनद्वयं यावत्‌ भक्त्या श्रद्धया च मम सेवां कृतवान्‌ । इदानीं मम संशयः नाम किमर्थं हयोः व्यवहारे 
भेदः आसीत्‌ ? इति"* इति उक्तवान्‌ सः । 
तदा तस्य ग्रामस्य ज्येष्ठः - ““शिव ! शुनकाय खाद्यं दीयते चेत्‌ सः सर्वदा भवतः साहाय्यं 
करोति । तथा एव मार्जाराय क्षीरं दत्तं चेत्‌ सः भवतः द्वारा एव सेवां कारयति । शुनकः अन्नदातारं 
देवं मन्यते, परन्तु मार्जारः आत्मानम्‌ एव देवं मन्यते । काशीगमनसमये भवता दृष्टे प्रथमे पद्यौ 
शुनकस्वभावः आसीत्‌ । द्वितीये पद्चौ मार्जारस्वभावः आसीत्‌ । मानवः अपि कश्चित्‌ प्राणी खलु । 
परन्तु तस्मिन्‌ विवेचनाशक्तिः अस्ति इति कारणतः इतरपशुभ्यः भिन्नः अस्ति सः । तथापि अस्मासु 
केचन पशुस्वभावम्‌ एव प्रदर्शयन्ति इति विवरणं दत्तवान्‌ । 

प्यूगसाभराज्यस्य राजधानी उद्यानवनैः 
फलभरितवृक्षेः च शोभते स्म । अतः 
एतत्‌ नगरम्‌ अत्यन्तं सुन्दरं दृश्यते स्म । 
नगरवासिनः सरवे प्रकृतिप्रियाः आसन्‌ । तैः 
मार्गम्‌ उभयतः अपि फलयपुष्यप्रधानाः 
वर्धिताः आसन्‌ । नगरे सर्वत्र 
सुगन्धयुक्तानि पुष्पाणि दृश्यन्ते स्म । अतः 
एव नगरस्य कश्चन भागः कुसुमनगरनाम्ना 
निर्दिश्यते स्म॒ । अत्र पाटलपुष्याणि 
प्रभूततया वर्धन्ते स्म इति कारणतः तत्‌ 
नगरं पाटलीपुत्रम्‌ इत्येव अन्वर्थनामकम्‌ 
अभवत्‌ । 
गद्धा-सोनयोः नद्योः सङ्खमे स्थिते 
एतस्मिन्‌ स्थले पञ्चशताधिक-द्विसहस्र- 
वर्षेभ्यः (२,५००) पूर्वम्‌ “अजातशत्रुः 
नाम राजा किञ्चन दुर्गं निर्मितवान्‌ आसीत्‌ । 
शतकद्रयस्य अनन्तरं चन्द्रगुप्तः एतस्य 


(विलत ` 


न क 





दुर्गस्य विस्तारं कृतवान्‌ । इदानीं तावति 
महति दुगे पञ्चाशदधिकपञ्चशतं (५५०) 
रक्षागोपुराणि, चतुःषष्टिः द्वाराणि च 
सन्ति । 
यदा चन्द्रगुप्तः बालः आसीत्‌ तदा 
मगधपालकाः नन्दवंशीयाः चन्द्रगुप्तं तस्य 
मातरं च अपमानितवन्तः । अतः एव 
चन्द्रगुप्तः मगधवंशस्य द्वेषी अभवत्‌ । अन्ते 
चन्द्रगुप्तस्य दण्डनार्थं नन्दराजः सैनिकान्‌ 
प्रेषितवान्‌ । परन्तु चन्द्रगुप्तः महता 
चातुर्येण ततः कथञ्चित्‌ पलायनं कृत्वा 
नगरात्‌ बहिः गतवान्‌ । 
प्रप्चम्‌ एव जेष्यामि" इति सङ्कल्पं 
कृतवान्‌ ग्रीकूराजः अलेग्साण्डरः भारतस्य 
उपरि आक्रमणं कृतवान्‌ आसीत्‌ । तदा 
चन्द्रगुप्तः निर्भयेन अलेग्साण्डरस्य पुरत 


गत्वा तस्य कार्यविषये आक्षेपं कृतवान्‌ । 

तम्‌ उपहसितवान्‌ च । “एतं गृह्णन्तु" इति 
अलेग्साण्डरः सैनिकान्‌ आज्ञापितवान्‌ । 
परन्तु बालः चन्द्रगुप्तः अश्वम्‌ आरुह्य ततः 
वेगेन गतवान्‌ । अतः सैनिकाः तं ग्रहीतुं न 
शक्तवन्तः । 

एतादृशः आवेशशाली प्रमादशीलः 
चन्द्रगुप्तः कथं मगधराज्यस्य सिंहासनम्‌ 
आरूढवान्‌ 2 तत्र कारणं - चाणक्यस्य 
साहाय्यम्‌ । यथा वायुः अग्नेः साहाय्यं 
करोति तथा चाणक्यनामकः कश्चित्‌ 
पण्डितः चन्द्रगुप्तस्य साहाय्यं कृतवान्‌ । 

पूर्वं कदाचित्‌ तं चाणक्यम्‌ अपि 
धननन्दनः अपमानितवान्‌ आसीत्‌ । तदा 
“नन्दवंशस्य निर्मूलनम्‌ एव मम लक्ष्यम्‌! 
इति शपथं कृत्वा चाणक्यः नगरात्‌ गतवान्‌ 
आसीत्‌ । तस्मिन्‌ समये एव युवकः 


१८ 


 विद्याविवेको 


चन्द्रगुप्तः तेन मिलितः आसीत्‌ । एवं रयोः 
लक्ष्यम्‌ अपि समानम्‌ आसीत्‌ । चन्द्रगुप्तस्य 
धर्यसाहसयोः मार्गदर्शकौ जातौ चाणक्यस्य 
| गहनारण्ये ररहस्यरूपेण 
सैनिकान्‌ मेलयित्वा . शस्त्रास््रप्रयोगे, 
युद्धकलायां च तेभ्यः प्रशिक्षणं दत्तवन्तो 
तौ । अनन्तरं तौ मगधराज्यस्य उपरि हठात्‌ 
आक्रमणं कृतवन्तौ । प्रजानां प्रीत्थादरात्‌ 
वच्चितं धननन्दनं पराजित्य ` सिंहासनं 
स्वयत्तीकृतवन्तौ तौ । अनन्तरं चाणक्यः 
राज्यस्य प्रधानसचिवपदवीम्‌ अलद्ुतवान्‌ । 
चन्द्रगुप्तः च महाराजपदवीं प्राप्तवान्‌ । पूर्व 
यस्मिन्‌ राजभवने माता अपमाननम्‌ 
अनुभूतवती आसीत्‌ तस्मिन्‌ "एव भवने 
मातुः मुरादेव्याः नाम्ना मौर्यवंशस्य 
शासनम्‌ आनीतवान्‌ चन्द्रगुप्तः । एतस्मात्‌ 
कारणात्‌ मातुः गोरवं रक्षितवान्‌ सः । 
एतावति काले अलेग्साण्डरः दिवं गतः 
आसीत्‌ । तथापि पञ्ाबपर्यन्तं॒ग्रीक्‌- 
साम्राज्यं विस्तृतम्‌ आसीत्‌ । चन्द्रगुप्तः 
स्वसैन्येन सह ग्रीकसाम्राज्यसीमापर्यन्तं 
गतवान्‌ । तत्रत्यान्‌ कांश्चन ग्रीक्राजान्‌ 
पराजित्य कांश्चन प्रदेशान्‌ आक्रान्तवान्‌ । 
तत्काले अलेग्साण्डरस्य सेनानायकः 
सेल्युकसः ग्रीक्सामप्राल्यं पालयति स्म । 
चन्द्रगुप्तस्य आक्रमणवार्तां श्रुत्वा 
सेल्युकसः ग्रीकूतः आगतवान्‌ । हस्तच्युतं 
भागं प्रतिप्राप्तुम्‌ इच्छन्‌ सः चन्द्रगुप्तेन सह 
युद्धं कृतवान्‌ । परन्तु मगधसैनिकाः 
महाशराः आसन्‌ । ते ग्रीक्सेनिकान्‌ बहुधा 
व्रणितान्‌ कृतवन्तः । अतः सेनानायकः 
सेल्युकसः चन्द्रगुप्तेन सह सन्धिं कृतवान्‌ । 


चन्वमामा 


न केवलम्‌ एतावत्‌, चन्द्रगुप्ताय स्वपुत्रम्‌ 
एयिनां दत्वा तयोः विवाहं वैभवेन 
निर्वर्तितवान्‌ अपि सः । 

अनन्तरं चन्द्रगुप्तः माठ्व-घूर्जर- 
सौराष्ट्र प्रभृतीनि राज्यानि क्रमशः जित्वा 
स्वराज्यस्य सीमां विस्तारितवान्‌ । 
“विवेकी, शक्तिसम्पन्नः समर्थः महाराजः" 
इति कीर्तिं सम्पादितवान्‌ च । 

चन्द्रगुप्तस्य अनन्तर तस्य पुत्रः 
बिन्दुसारः मगधराज्यं पालितवान्‌ । पित्रा 
महता परिश्रमेण सम्पाद्य विस्तारितं 
सुविशालं राज्यं वबिन्दुसारः दक्षतया 
रक्षितवान्‌ । तस्य शासनकाले तक्षशिला, 
उन्नयिनी च विशेषख्यातिं प्राप्तवत्यो । 

यदा बिन्दुसारः शासनं करोति स्म तदा 
कदाचित्‌ कच्चित्‌ निर्धनब्राह्यणः राजधानीं 
पाटलीपुत्रम्‌ आगतवान्‌ । तेन सह काचित्‌ 
सुन्दरी युवतिः अपि आसीत्‌ । सा तस्य पुत्री 
आसीत्‌ । सः मुखद्वारम्‌ आगत्य - “मया 
महाराजः द्रष्टव्यः इति रक्षकान्‌ 
प्रार्थितवान्‌ । 

रक्षकाः तम्‌ उपेक्षादृष्ट्या पश्युन्तः - 
(“भवान्‌ कस्य राज्यस्य राजा ? एषा 
महाराज्ञी का 2? भवतः स्वागतं महाराजेन 
एव करणीयं वा 2? इति उपहासं 
कृतवन्तः । परस्परं पश्यन्तः उच्चैः 
हसितवन्तः च । 

तदा ब्राह्मणः - ““स्वामिन्‌ } अहं ग्रामतः 
आगतवान्‌ । महाराजः मया निश्चयेन 
द्रष्टव्यः एव । अतः महाराजस्य दर्शनार्थं 
कृपया साहाय्यं कुर्वन्तु । मम 
साहाय्यकरणेन अग्रे भवतां शुभं 


चन्दमामा 





भविष्यति ' इति शान्तस्वरेण उक्तवान्‌ । 

ब्राह्मणस्य वचनं श्रुतवन्तः रक्षकाः 
किञ्चित्‌ चिन्तितवन्तः । तस्य पारँ युवतिः 
गाम्भीर्येण शान्ततया च स्थितवती 
आसीत्‌ । रक्षकाः ब्राह्मणस्य समीपं गत्वा - 
"भवान्‌ किमर्थं महाराजं द्रष्टुम्‌ इच्छति ? 
भवतः आगमनस्य उदेशं प्रथमम्‌ अस्मान्‌ 
वदतु '' इति उक्तवन्तः । 

` "तत्‌ तु रहस्यम्‌ । तत्‌ रहस्यं महाराजम्‌ 
एव अहं वदामि, न अन्यम्‌" ' इति उक्तवान्‌ 
ब्राह्मणः । 

“महाराजः केन उदेशोन द्रष्टव्यः इत्येतम्‌ 
अंशं भवान्‌ आदौ मन्त्रिणं वदेत्‌ । तदा एव 
भवान्‌ महाराजस्य दर्शनं प्राप्तुम्‌ अर्हति" 
इति सूचितवन्तः रक्षकभटाः । 

ब्राह्मणः यावत्‌ किमपि वक्तुम्‌ उद्युक्तः 

तावता तत्र अश्वस्य खुरपुटशब्दः श्रुतः । 
कोऽपि प्रासादतः अश्वम्‌ आरुह्य आगच्छन्‌ 
अस्ति इति तैः ज्ञातम्‌ । “अपसरत, 
अपसरत' इति वदन्तः भटाः तत्र 
आगतवन्तः । तदा रक्षकः कशचित्‌ ब्राह्मणं 
नुन्नवान्‌ । एतत्‌ अकस्मात्‌ प्रवृत्तम्‌ इति 
कारणतः ब्राह्मणस्य पृष्ठतः स्थिता तस्य 
पुत्री अपि अधः पतितवती । तावता तत्र 
अश्वम्‌ आरुह्य आगतः बिन्दुसारः अश्वं 
स्थगितवान्‌ । रक्षकाः तं नमस्कृतवन्तः । 

महाराजः रक्षकान्‌ तर्जयन्‌, अधः पतितं 
वृद्धम्‌ अनुकम्पेन दृष्टवान्‌ । ब्राह्मणः 
उत्थाय महाराजं नमस्कुर्वन्‌ मन्दस्वरेण - 
"“महाप्रभो ! अत्र रक्षकाणां दोषः कोऽपि 
नास्ति । भवतः दर्शनं कथं लभ्यते इति 
यावत्‌ एतान्‌ अहं पृच्छन्‌ आसं तावता 
भवान्‌ अत्र आगतवान्‌" * इति उक्तवान्‌ । 

("भवान्‌ मां किमथं द्रष्टुम्‌ इष्टवान्‌ 2" ' 
इति पृष्टवान्‌ राजा । 

तदा ब्राह्मणः विनयेन - “श्रभो । तत्र 
किचित्‌ रहस्यम्‌ अस्ति । रहस्यं रहसि एव 
वक्तव्यम्‌ ' ' इति उक्तवान्‌ । 

एतावता ब्राह्मणस्य पुत्री उत्थाय महाराजं 
नमस्कृतवती । प्रसृतैः करौः मलिनेन 
वस्त्रेण च युक्ता अपि सा सुन्दरी मुग्धा इव 
दृश्यते स्म । महाराजः तदेकदृष्ट्या पश्यन्‌ 
अस्ति इति कारणतः सा लज्नया शिरः 
अवनमय्य स्थितवती । 

महाराजः अश्वतः अवतीर्य अश्ं भटानां 
हस्ते ` दत्त्वा "आगच्छतु" इति ब्राह्मणम्‌ 
अभिनयेन सूचयित्वा प्रासादं प्रविष्टवान्‌ । 
ब्राह्मणः पुत्र्या सह महाराजम्‌ अनुसृतवान्‌ । 


चन्दमामा 





महाराजः तौ विशालं प्रकोष्ठं नीत्वा 
उपवेशितवान्‌ । स्वयं च पीठे उपविशन्‌ - 
"इदानीं भवान्‌ यत्‌ वक्तुम्‌ इच्छति तत्‌ 
वदतु '" इति ब्राह्मणम्‌ उक्तवान्‌ । 

ब्राह्मणः महाराजं पुनः नमस्कुर्वन्‌ - 
““मम वचने दोषः अस्ति चेत्‌ मां भवान्‌ 
क्षाम्यतु । अहं केवलं विधेः दूतः सन्‌ कार्य 


, कुर्वन्‌ अस्मि । मम पुत्री यदा बाल्ये आसीत्‌ 


तदा कच्चित्‌ संन्यासी मम गृहम्‌ आगतवान्‌ 
आसीत्‌ । सः मम पुत्रीं दृष्ट्रा - “एषा यदा 
ज्येष्ठा भविष्यति तदा महाराज्ञी भविष्यति 
इति उक्त्वा गतवान्‌ । "कस्यचित्‌ निर्धनस्य 
पुत्री राज्यस्य महाराज्ञी भविष्यति इति यत्‌ 
तत्‌ महते आश्चर्याय एव खलु !* इति 

विचिन्त्य अहं तं विषयं विस्मृतवान्‌ 
आसम्‌ । सा यदा प्राप्तवयस्का जाता तदा 

अहं विवाहार्थं वरान्वेषणम्‌ आरब्धवान्‌ । 
तस्मिन्‌ समये तस्याः जातकं दृष्टवन्तः 
ज्योतिषिकाः अपि आश्चर्येण - “एषा 
महाराज्ञी भविष्यति" इति उक्तवन्तः ' " इति 
निवेदितवान्‌ । 

एतत्‌ वचनं श्रुत्वा महाराजः 
आश्चर्यचकिन्त # सन्‌ युवतिं दृष्टवान्‌ । तदा 
सा पुनः लज्नया शिरः अवनमय्य 
स्थितवती । 

तदा ब्राह्मणः पुनः अपि - “महाप्रभो | 
अहं महाराजं भवन्तं केवलं जानामि । अतः 
एव अत्र आगतवान्‌ । भवतः दर्शनम्‌ अपि 
विधेः द्वारा जातम्‌ इति चिन्तयामि अहम्‌ । 
यदि भवान्‌ अस्मिन्‌ समये प्रासादतः अत्र न 
आगच्छेत्‌ तहिं न जाने, मम गतिः का 
अभविष्यत्‌ इति । इदानीं मम पुत्रीं सुभद्रा 


२२ 


भवते अर्पयामि । कृपया भवान्‌ 
स्वीकरोतु इति महाराजं विनयपूर्वकं 
प्रार्थितवान्‌ । 

“इदानीम्‌ एव मम॒ अनेकाः पल्यः 
सन्ति । भवतः वचनानुसारम्‌ एताम्‌ अहं 
परिणेष्यामि चेत्‌ अपि एषा कथं महाराज्ञी 
भविष्यति ?'' इति महाराजः संशयेन 
ब्राह्मणं पृष्टवान्‌ । 

"तत्‌ सर्व मया न ज्ञायते । सर्वं 
विधिनिर्णयानुगुणं भविष्यति" इति 
उक्तवान्‌ ब्राह्मणः । 

महाराजः मन्दहासेन ब्राह्मणस्य पुत्रीं 
दृष्टवान्‌ । ततः सः राजभटानां द्वारा 
प्रासादस्य प्रधानपरिचारिकाम्‌ आनाय्य - 
(“मम प्रत्यागमनपर्यन्तम्‌ एतस्याः युवत्याः 
उपचारं भवती करोतु । एतस्याः किञ्चिदपि 
कष्टे यथा न भवेत्‌ तथा एषा भवत्या 
द्रष्टव्या ' ' ति उक्तवान्‌ । 

एतत्सर्व षट ब्राह्मणः ततः प्रस्थितः । 
तम्‌ अश्रुपूर्णाभ्यां नेत्राभ्यां पश्यन्ती सुभद्रा- 
तात ।' इति आहूतवती सकरुणम्‌ । 

(“पुत्रि । मम कर्तव्यम्‌ अहं कृतवान्‌ । 
इतःपरं मया अत्र न भवितव्यम्‌ । भवत्याः 
पितुः दायित्वं समाप्तम्‌'* इति ब्राह्मणः 
उक्तवान्‌ । 

तदा सुभद्रा दुःखेन - “तात | मां 
विहाय भवान्‌ मा गच्छतु ' ' इति उक्तवती । 

"तथा भवती किमर्थं वदति 2 भवती 
अत्र एकाकिनी न । विधिः सर्वदा भवत्या 
सह तिष्ठति । सः विधिः एव सर्वदा भवतीं 
रक्षति अपि । भवती चिन्तां मा करोतु'' 
इति उक्त्वा तस्याः सान्त्वनं कृत्वा एकवारं 


चन्दमामा 


तां तृप्त्या दृष्ट्रा अश्रूणि मार्जयन्‌ ततः 
गतवान्‌ । 

पित्रा गतां दिशं पश्यन्तीं, मौनं रुदतीं 
सुभद्रां परिचारिकाः प्रासादस्य अन्तः 
नीतवत्यः । 

प्रासादे सुभद्रां ष्टा महाराज्ञीनां सर्वाः 
परिचारिकाः सेविकाः च परस्परं सम्भाषणं 
कृतवत्यः । "“एतस्याः सौन्दर्यात्‌ ज्ञायते 
यत्‌ एषा ग्रामीणा युवतिः न स्यात्‌ इति । 
एषा वेषं परिवर्तितवती काचित्‌ राजकुमारी 
एव स्यात्‌ इति काचित्‌ परिचारिका 
उक्तवती । 

' महाराजः एतां परिणेष्यति चेत्‌ अन्याः 
महाराज्ञीः विस्मरिष्यति एव ' " इति उक्तवती 
अन्या परिचारिका । 

पारे एवे निलीय स्थिताः तिस्रः राज्यः 
अपि परिचारिकाणां वचनं श्रुतवत्यः । ताः 
असूयया दीर्घ निःश्वसत्यः अन्तःपुरं 
गतवत्यः । 

प्रधानपरिचारिका सुभद्रां महान्तं प्रकोष्टं 
दर्शितवती । भोजनं कारयित्वा धर्त 
नूतनवस्त्राणि दत्तवती च । 

अनन्तरदिने प्रातः एव बिन्दुसारः 
प्रासादतः प्रस्थितवान्‌ । यतः राज्यस्य 
सीमाप्रदेशेषु केचन 
आक्रमणार्थम्‌ उद्युक्ताः आसन्‌ । एतत्‌ 
ज्ञात्वा राजा सेन्यं स्वीकृत्य प्रस्थितवान्‌ 
आसीत्‌ । सः मासद्रयानन्तरम्‌ एव प्रासादं 
प्रत्यागतवान्‌ । तस्य आगमनपर्यन्तम्‌ अपि 
प्रधानपरिचारिका सुभद्रायै सर्वाः 
अनुकूलता: कल्पितवती आसीत्‌ । परन्तु 
प्रत्यागतः महाराजः सुभद्रया सह किञ्चिदपि 


चन्दमामा 


महाराजाः" 





सम्भाषणं न कृतवान्‌ आसीत्‌ । अतः 
प्रधानपरिचारिका चिन्तितवती यत्‌ - 
महाराजः सुभद्रा पूर्णतया विस्मृतवान्‌ एव 
इति । 

यदि महाराजः सुभद्रां परिणेष्यति तहिं 
अस्मासु तस्य अनुरागः न्यूनः भविष्यति' 
इति तिस्रः महाराज्यः अपि चिन्तितवत्यः । 
अतः महाराजः यथा सुभद्रा विस्मरेत्‌ तथा 


मन्त्रवादिनां द्वारा ताः मन्त्रप्रयोग 
कारितवत्यः । 
महाराज्ञीनां वचनेन प्रभाविता 


प्रधानपरिचारिका अपि सुभद्रायाः उपेक्षां 
कृतवती । महाराज्ञीनाम्‌ अलद्धरणं, तासां 
नखनिष्कासनम्‌ इत्यादीनि कार्याणि 
सभद्रायाः द्वारा कारितवती सा । कार्याणि 
सम्यक्‌ न करोति भवती इति महाराश््यः तां 

सरन्‌ आसीत्‌ । तदा एकं कण्टकं तस्य 
पादे लग्नम्‌ । तदा महाराजः तत्रैव आसने 
उपविश्य कच्चित्‌ भटम्‌ आहूतवान्‌ । 

'"पादे कण्टकं लग्नम्‌ अस्ति । शीघ्र 
्षोरिकम्‌ आनयतु" इति तम्‌ उक्तवान्‌ च । 

एतादृशकार्यकरणे क्षौरिकाः निपुणाः । 
परन्तु तस्मिन्‌ समये प्रासादे तादृशः कोऽपि 
न आसीत्‌ | 

भटाः सर्वत्र दृष्टवन्तः । तदा तैः सुभद्रा 
दृष्टा । ते ताम्‌ उक्तवन्तः यत्‌ - महाराजस्य 
पादात्‌ कण्टकं निष्कासयतु इति । 

कम्पमाना सुभद्रा महाराजस्य समीपं 
गतवती । तस्य पादयोः समीपे भूमौ 
उपविश्य कण्टकं निष्कासितवती च । 

महाराजः तां पश्यन्‌ - ^*भवती का ? 
भवती प्रासादे कदापि न दृष्टा खलु 
मया ?'* इति पृष्टवान्‌ । 

परन्तु सुभद्रा उत्तरं न दत्तवती । तस्याः 
नेत्राभ्याम्‌ अश्रूणि आगतानि । 


&  .;  ददूषितत्त्यः.। एतत्‌ सर्वम्‌ अपि सा मोनं 
च... सोढवती; न तु कमपि किमपि उक्तवती । 
| ~; ` , एवम्‌ एव वर्षद्वयम्‌ अतीतम्‌ । 

एकदा सूर्योदयसमये महाराजः उद्याने ` 


+न ~ क, (~ च 





"भवती कतिभ्यः दिनेभ्यः, अत्र 
अस्ति 2 इति पुनः तां 
महाराजः | 

तदा सुभद्रा दुःखस्य निग्रहणं कुर्वती - 
"यदा मम पिता मां भवते अर्पितवान्‌ 
तदारभ्य" इति उक्तवती । 

महाराजः सावधानेन पुनः सुभद्रा 
दृष्टवान्‌ । “एतस्याः पिता मह्यम्‌ एताम्‌ 
अर्पितवान्‌ आसीत्‌" इति सः स्मृतवान्‌ । तं 
विषयं न स्मारितवत्या परिचारिकायां तस्य 
अत्यन्तं कोपः आगतः । पुनः 
किच्चित्कालानन्तर स्वविस्मरणनिमित्तं 
स्वस्मिन्‌ एव सः कोपं प्राप्तवान्‌ । आत्मना 
कृतस्य दोषस्य निमित्तम्‌ अन्यस्य दूषणात्‌ न 
कोऽपि लाभः' इति विचिन्त्य सुभद्राम्‌ 
उद्दिश्य ~ "“भद्रे ¦! भवत्याः विषये यत्‌ 
अन्याय्यम्‌ अनुष्ठितं तत्‌ इदानीम्‌ एव 
परिमार्जनीयम्‌ । अतः सूर्यास्तात्‌ पूर्वम्‌ एव 


- अहं भवतीं परिणेष्यामि" इति उक्तवान्‌ । 


ततः सः मत्रिणः, पुरोहितान्‌ च आहूय 
प्रवृत्तं समग्रं निवेदितवान्‌ । “विवाहार्थं 
सज्जता क्रियताम्‌" इति तान्‌ आज्ञापितवान्‌ 
च । ' - (अनुवर्तते) 

स्तीकृतं कार्यं मध्ये न परित्यक्तव्यम्‌ इति 
चिन्तयन्‌ दृदढसङ्खल्पः त्रिविक्रमः पुनः 
अपि वृक्षस्य समीपं गतवान्‌ । वृक्षतः शवम्‌ 
अवतार्य, स्कन्धे आरोप्य यथापूर्वं मोनं 
समशानाभिमुखं प्रस्थितवान्‌ च ।: 

तदा शवान्तर्गतः वेतालः - “भोः 
राजन्‌ ! भवान्‌ केन कारणेन एतादृशं 
परिश्रमं करोति इति मया न ज्ञातम्‌ 
अस्मिन्‌ लोके योगविद्यानिपुणाः अन्ये 
मन्त्रवादिनः च केषुचित्‌ सन्दर्भेषु 
अपूर्वशक्ति प्रदर्शयेयुः । परन्तु तादृशेषु 
अपि केचन स्वसमस्यानां परिहारार्थं 
समर्थस्य महाराजस्य साहाय्यं स्वीकुर्वन्ति 
इति तु आश्चर्यकरम्‌ एव खलु । 
स्वसमस्यायाः परिहारार्थं कश्चित्‌ योगी, 
मन्त्रवादी वा भवन्तम्‌ आश्रितवान्‌ तु न 
स्यात्‌ खलु ? योगी सर्वदा प्रजोपकारी सन्‌ 
जीवति । मन्त्रवादी कीर्तेः, 


परन्तु 





> > रम | स्वस्य हानिः भवतिं चेदपि चिन्ता 


। 044. 


|= | 


नास्ति परन्तु अन्येषां लाभः कदापि न 
भवेत्‌ इति सः चिन्तयति स्म । प्रतिवेशिनः 
तृप्त्या न जीवेयुः इति तस्य भावना 
आसीत्‌ । सर्वेषां दृष्ट्या सः दुष्टः आसीत्‌ । 

"सवं मां दुष्टं मन्यन्ते" इति सुरेशः 
जानाति स्म । परन्तु एतस्य कारणं मम 
दुगुणः इति सः न चिन्तयति स्म । “"मम 
प्रतिवेशिनः सवे सुन्दरस्य कारणतः एव मां 
दुष्टं मन्यन्ते । अतः एव॒ सुन्दरः 
उत्तमकार्याणि कुर्वन्‌ अस्ति" इति सुरेशः 


॥ 1 सर्वान्‌ वदति स्म । 





अधिकारस्य च व्यामोहकारणात्‌ प्रजानां 
वचनां करोति । एतस्य उदाहरणत्वेन 
सुन्दरनामकस्य कस्यचित्‌ कथां श्रावयामि 
अहम्‌ । एतस्मात्‌ भवतः मार्गश्रमः अपि 
परिहृतः भवेत्‌" ' इति अवदत्‌ । 

अनन्तरं वेतालेन कथा आरब्धा - 

बहुभ्यः वर्षेभ्यः पूर्वं मगधदेशस्य 
धर्मपुरीनामके ग्रामे सुन्दर-सुरेशनामकौ 
प्रतिवेशिनो वसतः स्म । सुन्दरः धनिकः 
आसीत्‌ । तस्य परिवारः अपि न आसीत्‌ । 
ग्रामे बहूनां साहाय्यं कुर्वन्‌ उत्तमं नाम 
प्राप्तवान्‌ आसीत्‌ सः । 

परन्तु सुरेशस्य स्थितिः एतस्मात्‌ 
विपरीता आसीत्‌ । तस्य परिवारः अपि 
महान्‌ आसीत्‌ । सः अधिकम्‌ अपव्ययं 
करोति स्म । सर्वेः सह वृथा कलहं करोति 

अथ कदाचित्‌ सः ग्रामप्रमुखसमीपं 


गत्वा उक्तवान्‌ - “मम महान्‌ परिवारः 


अस्ति । अतः समस्याः अपि अधिकाः 
एव । समस्याः विस्मर्तुम्‌ अहं मद्यपानं 
करोमि । दानं कर्तुं धर्मं पालयितुं वा मम 
अपि इच्छा अस्ति । परन्तु अहं निर्धनः । 
सर्वेः सह उत्तमव्यवहारः करणीयः इति 
ममापि इच्छा अस्ति । परन्तु मनसि खेदः 
अस्ति इति कारणतः कलहं करोमि । एतत्‌ 
सर्वं सुन्दरः जानाति चेदपि मम साहाय्यं न 
करोति सः । मम कणष्टपरिहारः यदि भवेत्‌ 
तहिं अहं सज्ननः भवेयम्‌ । तथा भवेत्‌ चेत्‌ 
सुन्दरस्य हानिः । अतः सः मम सज्ननत्वं 
सर्वथा न इच्छति" ' इति । 

एतस्मात्‌ सः प्रमुखः आश्चर्येण - 
भवान्‌ उत्तमस्वभावं प्राप्नोति चेत्‌ 
सुन्दरस्य का हानिः भवेत्‌ 2'' इति सुरेशं 
पृष्टवान्‌ । 

तदा सुरेशः - "अद्धारस्य पारे स्थितं 
भस्म॒ अपि कौमुदी इव प्रकाशते । 


चन्वमामा 


निरस्तपादपे देशे एरण्डोऽपि द्रुमायते । यत्र 


पण्डितः नास्ति तत्र कानिचन अश्चराणि यः | 
जानाति सः एव पण्डितः । सुन्दरेण किम्‌ |= 


उत्तमं कार्य कृतम्‌ अस्ति ? यत्‌ किमपि [= ` क (ल) 


अकृतवान्‌ मादृशः प्रतिवेशी अस्मि इति | ` 
कारणतः सः गौरवं प्राप्नोति । अत्र अन्यत्‌ 


किमपि कारणं नास्ति'* इति उक्तवान्‌ । 


एतत्‌ वचनम्‌ उचितम्‌ इति भावितवान्‌ 


ग्रामप्रमुखः । एतत्‌ वचनं सर्वेषां द्वारा 
सुन्दरेण अपि ज्ञातम्‌ । सुन्दरः इटिति एव 
ग्रामप्रमुखस्य समीपम्‌ आगतवान्‌ । सः 
ग्रामप्रमुखम्‌ उक्तवान्‌ यत्‌ ग्रामस्य अन्यान्‌ 
प्रमुखान्‌ सुरेशं च आह्वयतु इति । यदा सवं 
आगताः तदा सुन्दरः सुरेशं पृष्टवान्‌ - “वर्षं 
भवतः आयः कियान्‌ 2 व्ययः च 
कियान्‌ 2 भवान्‌ कियन्तम्‌ ऋणं 
कृतवान्‌ 2" इति 

तदा सुरेशः - ^“मम प्रतिवर्षम्‌ आयः 
शातरजतनाणकमितः, व्ययः च त्रिशत- 
रजतनाणकमितः | । सहस्नरजत- 
नाणकात्मकम्‌ ऋणम्‌ अपि अस्ति मम'' 
इति उक्तवार्‌ । 

एतत्‌ श्रुत्वा सुन्दरः ग्रामघ्रमुखम्‌ 
उक्तवान्‌ - ““स्वामिन्‌ ! एतस्य सुरेशस्य 
ऋणपरिहारम्‌ अहं करिष्यामि । मम तु 
प्रतिवर्षं सहस्ररजतनाणकपरिमितः आयः 
अस्ति । मम सम्पत्तिं भवते अर्पयामि । ततः 
प्रतिवर्ष. भवान्‌ पश्चशतं रजतनाणकानि 
सुरेशाय ददातु । इतःपरं वा सुरेशः दुर्गुणं 
त्यक्त्वा परोपकारकार्य करोतु । एतत्‌ एव 
मम निवेदनम्‌ ' ' इति उक्तवान्‌ । 

एतस्मात्‌ आश्चर्यचकितः ग्रामघरमुखः - 


चन्दमामा 





"अन्येषां वचनं श्रुत्वा भवान्‌ एतादृशं 
निर्णयं मा स्वीकरोतु" ' इति यावत्‌ उक्तवान्‌ 
तावता सुन्दरः मध्ये उत्थाय ~ “अहं 
बहुवारं सुरेशस्य साहाय्यं कृतवान्‌ । परन्तु 
मम विषये सुरेशः एव अपप्रचारं कृतवान्‌ । 
वस्तुस्थितिम्‌ अहं वदामि चेदपि तत्र कोऽपि 
न विश्वसिति । सुरेशः दुष्टः इत्यत्र नास्ति 
संशयः । अस्माकं समाजे दुष्टस्य वचनस्य 
एव मौल्यम्‌ अधिकम्‌ इति एतस्मात्‌ 
ज्ञायते । सुरेशः स्वस्य दुष्टत्वं स्वयम्‌ एवं 
अद्धीकृतवान्‌ अस्ति । तस्य कारणम्‌ अपि 
तेन उक्तम्‌ । मदूद्वारा सः सज्जनः भवति 
चेत्‌ मम सन्तोषः एव । अतः एव एतादृशं 
कुर्वन्‌ अस्मि ' ' इति उक्तवान्‌ । 


ग्रामप्रमुखः सुन्दरस्य वचनं 
श्लाघमानः - ““सुरेशस्य उन्नतिनिमित्त 
२७ 





क य्य 


[भवन्तः एषः एव मम अन्तिमः निर्णयः ' 
| इति वदन्‌ अनुक्षणम्‌ एव आवश्यकं पत्र 


लिखित्वा ग्रामप्रमुखाय दत्तवान्‌ । ग्रामतः 
प्रस्थितवान्‌ च । 

ततः एकम्‌ अरण्यं गत्वा सः तत्रत्यं 
कञ्चित्‌ मुनिं इष्टवान्‌ । मुनिः कांश्चन प्रश्नान्‌ 


श पृष्टवान्‌ । सुन्दरः यथायोग्यम्‌ उत्तर 
। दत्तवान्‌ । 


अनन्तर सः मुनिः उक्तवान्‌ - '“वत्सः 


| लुद्धिमान्‌ मानवः मार्गद्रयम्‌ अच्विष्यति । 
| प्रथमं तपसा मुक्तिसम्पादनम्‌, अपरं 


योगविद्यया ज्ञानसम्पादनम्‌ ।. भवान्‌ ज्ञानं 


। सम्पादयितुम्‌ उत्सुकः अस्ति । अतः भवान्‌ 


॥॥ | ॥ #॥ | योगी 
८.५ ५४ | ( ी \ | | महान्‌ योगौ सन्‌ यथाशक्ति जनहितकारयं 

भवता सूचितः मार्गः उत्तमः एव । इतःपरम्‌ 
अपि यदि सः सज्ननः न भवति तर्हिं तस्य 
योग्यता का इति जनैः स्वयं ज्ञायते । परन्तु 
भवतः सम्पत्तेः अर्धभागः सुन्दराय दीयते 


चेदपि अपरः अर्धभागः मदधीनः एव 
तिष्ठति खलु । तत्‌ उपयुज्य भवान्‌ अत्रैव 
स्थित्वा सुखेन जीवनं करोतु" इति 
उक्तवान्‌ । 

तदा सुन्दरः - ^“यदि अहं तस्य पार्श्वगृहे 
निवसामि तहिं स्वे आवयोः तोलनं 
कुर्वन्ति । अतः सः उत्तमं नाम न प्राप्नोति । 
अन्यच्च मम॒ लोकिकजीवने आसक्तिः 
नास्ति । अतः एव अहम्‌ एतं ग्रामं त्यक्त्वा 
अरण्यं गमिष्यामि । तत्र मुनीनां सकाशात्‌ 
ज्ञानार्जनं करिष्यामि च । मम अवशिष्टायाः 
सम्पत्तेः उपयोगं ग्रामाभिवृद्धिनिमित्तं कुर्वन्तु 


२१८ 


` एतत्‌ अङ्गीकुर्वन्‌ सुन्दरः तस्य मुनेः 
शिष्यः जातः । एवम्‌ एव कश्चन कालः 
अतीतः । 
तदा मगधदेशं महागुप्तः नाम महाराजः 
पालयति स्म । वर्षद्रयव्यापिन्याः अनावृष्टैः ` 
कारणतः राज्ये जलस्य, आहारस्य च 
अभावः उत्पन्नः आसीत्‌ । तदा महाराजः 
चिन्नः सन्‌ मन्त्रिभिः सह चर्चां कृतवान्‌ । 
परन्तु कोऽपि कमपि परिहारं सुचयितुं न 
शक्तवान्‌ । 
तस्मिन्‌ समये एव सुन्दरः तत्र आगत्य 
महाराजं दृष्टा तम्‌ उक्तवान्‌ ~ “*महाराज , 
मम काचित्‌ समस्या उद्भूता अस्ति । ऋते 
भवत्तः, अन्येन केनापि परिहर्तुं न शक्यते 
सा समस्या । भवान्‌ यदि मम समस्यायाः 
परिहारं करिष्यति तहिं अहं यथाशक्ति 
भवतः साहाय्यं करिष्यामि ' ' इति । 


चन्द्मामा 


सुन्दरस्य वेषभूषणं, मुखस्य तेजः च 
दृष्टा “एषः कश्चित्‌ योगी ' इति ज्ञातवान्‌ 
महाराजः । अतः सः सुन्दरम्‌ उक्तवान्‌ - 
““महानुभाव ! भवतः समस्याम्‌ अहं 
कर्तव्यबुद््या परिहरिष्यामि । परन्तु भवान्‌ 
मम समस्यां परिहर्तुं सर्वथा न शक्नुयात्‌ । 
अतः भवतः साहाय्यस्य अपेक्षा मम 
नास्ति'' इति । 

तदा सुन्दरः गाम्भीर्येण - “आदानप्रदानं 
मानवधर्म: अस्ति । भवतः समस्यां 
निश्चयेन अहं परिहरिष्यामि'' इति 
उक्तवान्‌ । तदा महागुप्तः देशस्य 
 अनावृष्टिविषयम्‌ सुन्दरम्‌ उक्तवान्‌ । 

एतत्‌ श्रुत्वा सुन्दरः हसन्‌ - ` एतत्‌ मम 
अत्यन्तं लघु कार्यम्‌ । प्रकृतिशक्तयः 
केषाञ्चित्‌ सूत्राणाम्‌ आधारेण कायं 
कुर्वन्ति । वातावरणे अपेक्षितस्य 
आनुकूल्यस्य अभावतः अस्माकं राज्ये 

वृष्टिः नास्ति । केचन मन्त्राः उच्यन्त चेत्‌ | 
वातावरणे 


तेषां प्रभावस्य कारणतः 
आनुकूल्यम्‌ उत्पद्यते । तदर्थ प्रशस्तं स्थलं 
द्रष्टव्यम्‌ ' ' इति उक्तवान्‌ । 

एतस्मात्‌ आश्चर्यचकितः महागुप्तः - 
"मम राज्ये यदि भवतः कारणतः वृष्टिः 
भविष्यति ` तहिं भवतः कनकाभिषेकं 
करिष्यामि ' * इति उक्तवान्‌ । 

सुन्दरः किमपि उत्तरम्‌ अदत्त्वा 
किञ्चित्कालं यावत्‌ नेत्रे निमील्य - ““रथः 
सिद्धः भवतु । शिवपुरग्रामे एतं यज्ञं कर्तुम्‌ 
अनुकूलं स्थलम्‌ अस्ति । तत्र गच्छाम 
तावत्‌'* इति उक्तवान्‌ । 

रथः सिद्धः अभवत्‌ । तस्मिन्‌ रथे 
सुन्दरः, महागुप्तः च उपविष्टवन्तौ । 
सुन्दरस्य आदेशानुसारं महागुप्तः निरायुधः 
आसीत्‌ । रथः अग्रे प्रस्थितः । किञ्चिदरं 
रथः यदा गतः तदा अश्वौ आक्रोशनं 

¦ ' / | | | | आरुह्य - 
|| सूत्राणि अनुसरन्तः जीवन्ति । शब्दजालेन 
| तान्‌ अपि निग्रहीतुं शक्नोति योगी '' इति 


तदा रथः अग्रे गतः । सुन्दरः रथम्‌ 
““क्रूरमृगाः अपि कानिचन 


महागुप्तम्‌ उक्तवान्‌ । 
अनन्तरं किञ्चित्कालाभ्यन्तरे एव रथेन 


| | शिवपुरग्रामः प्राप्तः । तस्मिन्‌ ग्रामे सर्वत्र 


बहवः जनाः महता सन्तोषेण आसन्‌ । 
सुन्दरः तत्र गत्वा “कः विषयः ?"* इति 
तान्‌ पृष्टवान्‌ । 

तेषु कञ्चित्‌ वृद्धः आश्चर्येण सुन्दरं 


| | | | पश्यन्‌ - ` ` भवान्‌ एव खलु सः योगी 2" 
| 1 1 इति पृष्टवान्‌. 








"कुर्वन्तौ तत्रैव स्थितवन्तौ । तद्‌ दष्टा 
सारथिः भयेन - “शरभो } अग्रे व्याघ्राणां 
समूहः एव अस्ति ' ' इति उक्तवान्‌ । 

सुन्दरः महागुप्तः च अग्रे दृष्टवन्तौ । 
किञचिहूरे एव द्वादश व्याघ्राः स्थिताः 
आसन्‌ । कुत्रापि जलं नास्ति इति कारणतः 
जलान्वेषणार्थं ते तत्र आगताः आसन्‌ । 
अश्वौ, त्रीन्‌ जनान्‌ च दृष्टवतां तेषाम्‌ 
उत्साहः प्रवृद्धः आसीत्‌ । “एतस्मिन्‌ समये 
मम समीपे आयुधानि न सन्ति खलु" इति 
महागुप्तः महतीं चिन्तां प्राप्तवान्‌ । तावता 
सुन्दरः रथात्‌ अवतीर्य, मन्त्रान्‌ वदन्‌ 
व्याघ्राणां समीपं गतवान्‌ । महागुप्तः 
आश्चर्यचकितः सन्‌ यावत्‌ पश्यन्‌ आसीत्‌ 
तावता एकैकः व्याघ्रः अपि सुन्दरं 
नमस्कृत्य अरण्यस्य अन्तः अगच्छत्‌ । 

तदा सुन्दरः - '"आम्‌, सः योगी अहम्‌ 


|\ एव '* इति तान्‌ सूचितवान्‌ । 


अनन्तरं सः वृद्धः उक्तवान्‌ - "*कश्चित्‌ 
योगी ग्रामम्‌ आगमिष्यति इति, शब्दयज्ञं 
कृत्वा वृष्टिं पातयिष्यति इति च 
ग्रामप्रमुखस्य स्वप्ने आगत्य काचित्‌ 
ग्रामदेवता उक्तवती अस्ति । परन्तु अस्माकं ` 
ग्रामे भूकम्पः भविष्यति इत्यपि . तया ` 
उक्तम्‌ । तत्‌ निरुद्धय तस्मात्‌ ग्रामः 
रक्षणीयः चेत्‌ तत्र स्थितस्य वटवृक्षस्य अधः 
स्थिता काचित्‌ शिला अर्धपादपरिमितम्‌ 
उपरि उन्नेतव्या । अत्रत्यजनाः प्रयलं 
कृतवन्तः चेदपि शिलां कम्पयितुं न 
शाक्ताः'' इति । 

तदा महागुप्तः अग्रे गत्वा तां शिलां 
दृष्टवान्‌ । सा शिला महाकारिका भारयुता 
च आसीत्‌ । बलशाली अपि तां शिलाम्‌ 
उन्नेतुं न शक्नोति स्म । | 


किं करणीयम्‌ इति महाराजः यावत्‌ 


चन्दमाना 


चिन्तयन्‌ आसीत्‌ तावता सुन्दरः शिलायाः 
समीपं गत्वा - “"महाराज । एतत्‌ कायं 
शरीरबलेन साधयितुं न शक्यते । 
ज्ञानशक्त्या पर्वतम्‌ अपि चणक 
शक्यते । अणुतः ब्रह्माण्डस्य सृष्टिः कर्तु 
शक्यते । अहं ज्ञानशक्त्या एतां शिलाम्‌ 
उन्नयामि'' इति वदन्‌ कांश्चन मन्त्रान्‌ 
उच्वारितवान्‌ । अनुक्षणम्‌ एव शिला 
अर्धपादमितम्‌ उपरि गता । ग्रामस्था: सर्वे 
अत्यन्तं सन्तुष्टाः । 

अनन्तरं सुन्दरः शब्दयज्ञं कृतवान्‌ । 
तस्य समाप्तितः पूर्वम्‌ एव आकाशः मेधैः 
आवृतः । अल्पे एव काले वृष्टिः आरब्धा । 
न केवलं शिवपुरग्रामे, अपि तु मगधराज्ये 
सर्वत्र वृष्टिः आगता । 

एतत्‌ सर्वं ॒दृष्टरा महागुप्तः चिन्तयन्‌ 
सुन्दरम्‌ उक्तवान्‌ - “"महानुभाव ! भवान्‌ 
सर्वशक्तिशाली । अवतारपुरुषः इव 





अस्माकं राज्यम्‌ आगत्य प्रजानां कष्टं 
परिहृतवान्‌ भवान्‌ । अहं तु सामान्यः । 
भवतः समस्यां परिहर्तुं शक्नोमि वा न वा 
इति मम सन्देहः '* इति । 

तदा सुन्दरः हसन्‌ सुरेशस्य कथां 
महागुप्तं श्रावितवान्‌ । अनन्तरम्‌ उक्तवान्‌ 
च - ““योगिना सता अद्धुतशक्तिः सम्पादिता 
मया इति यदि सुरेशोन ज्ञायेत तर्हिं सः मम 
आश्रमम्‌ आगच्छेत्‌ । योगविद्यां पाठयतु 
इति तत्र मां पीडयेत्‌ च । योगविद्या- 
सम्बद्धानि बहूनि रहस्यानि अहं गोपितवान्‌ 
अस्मि । मया अपि इतोऽपि अधिकानि 
रहस्यानि ज्ञातव्यानि सन्ति । अतः, सुरेशतः 
मम खेदः यथा न भवेत्‌ तथा मम 
आश्रमस्य रक्षणं कल्पयतु इति अहं भवन्तं 
प्रार्थयामि'' इति । 

एतत्‌ श्रुत्वा आश्चर्यचकितः महागुप्तः - 
ˆ "व्याघ्रादीनां क्रूरमृगाणां नियन्त्रणं लीलया 

कतुं शक्नोति भवान्‌ । शिलाः अपि उन्नेतु 
शक्यते भवता । प्रकृतिशक्तिम्‌ आदेशेन 
निग्रहीतुम्‌ अपि शक्यते भवता । एतादृणशाय 
भवते एतादृशलघुविषये मम॒ साहाय्यम्‌ 
आवश्यकं भवेत्‌ वा ?'' इति सुन्दरं 
पृष्टवान्‌ । 

तदा सुन्दरः क्षणं यावत्‌ मौनं स्थित्वा 
अनन्तरं महागुप्तं पश्यन्‌ गाम्भीर्येण - 
““राजन्‌ । राज्यस्य महाराजस्य उपस्थितौ 
यदि अहं दुर्जनेभ्यः दण्डनं ददामि तर्हिं तत्‌ 
उचितं न भवेत्‌" ' इति उक्तवान्‌ । 

अनन्तरं महागुप्तः प्रतिवचनम्‌ अदत्वा 
सुन्दरस्य आश्रमस्य रक्षणव्यवस्थां 
कल्पितवान्‌ । यथा सुरेशः तत्र न गच्छेत्‌ 
तथा तस्मे आज्ञां प्रेषितवान्‌ च । 

एवं वेतालः कथां समाप्य अवदत्‌ - 
““भोः राजन्‌ । सुन्दरः मन्त्रोच्चारणेन एव 
क्रूरमृगाणां नियन्त्रणं कृतवान्‌ । शब्दयज्ञेन 
वृष्टिं पातितवान्‌ । एतत्‌ सर्वं निपुणः योगी 
एव कर्तुं समर्थः भवति । परन्तु अत्र मम 
कश्चन सन्देहः अस्ति यत्‌ एतादृशः महान्‌ 
शक्तिमान्‌ कच्चित्‌ दुर्जनं शिक्षितुं न 
शक्नोति । सः एतदर्थं महाराजस्य साहाय्यं 


स्वीकरोति इति तु आश्चर्यकरम्‌ एव खलु । 
सुन्दरेण यत्‌ कार्य कृतं तत्‌ सर्वं 
्षुद्रमान्तरिकशक्तिद्रारा जातं स्यात्‌ वा ? 
एतेषां सन्देहानां समाधानं भवान्‌ जानन्‌ 
अपि यदि न वदेत्‌ तहिं भवतः शिरः 
सहस्रधा भग्नं भवेत्‌' * इति अवदत्‌ । 

तदा मौनं स्थातुम्‌ अशक्तः त्रिविक्रमः - 
“मानवाय बुद्धिशाक्तिः विवेचनाशक्तिः 
वाकशक्तिः च भगवता एव दत्ता भवति । 
एतेषाम्‌ उप्रयोगः केषाचित्‌ सूत्राणां द्वारा 
येन क्रियते सः सन्मागीं इति उच्यते । 
दुर्मार्गिणः व्यवहारः किमपि सूत्रं न 
अवलम्बते । सुन्दरः स्वयोगविद्याबलेन 
सुरेशं दण्डयितुम्‌ अशक्ष्यत्‌, न तु तस्य 
बुद्धिपरिवर्तनं कर्तुम्‌ । अन्यच्च यः योगी 
भवति तेन स्वार्थनिमित्तं अन्ये न 
दण्डनीयाः । दण्डिताः चेत्‌ तस्य योगशक्तिः 
न्यूना ~ भविष्यति । अतः एव सुन्दरः 
महाराजस्य साहाय्यं स्वीकृतवान्‌! ' इति । 

एव वदता त्रिविक्रमेण मौनभद्खः कृतः 
आसीत्‌ । अतः शवान्तर्गतः वेतालः ततः 
अदृश्यः भूत्वा यथापूर्व वृक्षस्य शाखाम्‌ 
आश्रितवान्‌ । 

समुद्रतीरग्रयाणम्‌ - १५ 


मन्ारुखातस्य उत्तरभागः 
रचना - मीरा नायर्‌ @ चित्रम्‌ - गोपकुमारः 


कन्याकुमारीतः वयं समुद्रतीरम्‌ अनुसरन्तः पूर्वतरे 
उत्तराभिमुखं प्रयाणं यदि अनुवर्तयामः तर्हिं आदौ 
मन्नारुखातं प्राप्नुमः । 
मन्नारुखातस्य आरम्भे एव मुख्यभूमौ तिरुच्चेन्दुरुनामकं 
नगरम्‌ अस्ति । अत्र समुद्राभिमुखम्‌ एकं सुविशालं 
ुब्रह्मण्यस्वामिमन्दिरम्‌ अस्ति । एषः आलयः प्रमुखेषु 
षट्सु सुब्रह्मण्यमन्दिरेषु अन्यतमः अस्ति । अन्ये पञ्च 
आलयाः अपि पर्वतशिखरे सन्ति । एषः देवालयः एकः एव समतलभूमौ अस्ति । सहस्राधिकवर्षेभ्य 
पूर्वम्‌ एव निर्मितस्य एतस्य आलयस्य प्राद्णे शतकत्रयात्‌ पूवं निर्मितं नवादात्मकं महागोपुरम्‌ अस्ति । 
भक्ताः धर्मतुलां वहन्तः देवालयम्‌ आगत्य श्रद्धया पूजां समर्पयन्ति । 
तिरुच्चेन्दुरुतः अनतिदुरे तृन्तुकुडि (व्ुटिकोरिन्‌) अस्ति । १९७४तमे वर्षे जुलैमासस्य ११ दिना्ध 
केन्द्रसर्वकारेण घोषितं यत्‌ एतत्‌ अस्मदेशस्य दशमं प्रमुखनौकास्थानम्‌ अस्ति इति । एतस्य कारणत 
तमिद्धुनाडुराज्येन - शश्रमुखनौकास्थानद्वययुक्तम्‌ अद्वितीयं राज्यम्‌' इति ख्यातिः प्राप्ता अस्ति । अत्रत्यं 
नौकास्थानं कृत्रिमं, सर्वविधवातावरणे अपि उपयोक्तुम्‌ अर्हं च । समुद्रतरद्गाणाम्‌ आहतित क्षणार्थम्‌ 
एतस्य दक्षिणोत्तरभागयोः ढा अवरोधकभित्तिः निर्मिता अस्ति । उत्तरभागीया भित्तिः ४०९६ मीटर्‌ - 
दर्घ्ययुता सती “्रपश्चस्तरे दैर््येण द्वितीया" इति ख्यातिं गता अस्ति । 
अपि अस्मदेशः मौक्तिककारणतः ख्यातः अस्ति । द्वितीये करिस्तशतके एव स्मदेश 
सुदूरस्थं रोमूसाम्राज्यं प्रति अपि मौक्तिकानि प्रेषयति स्म । तानि मौक्तिकानि प्रायः मन्नारुखाते प्राप्तानि 





~ न त नतला कन्नययसत्यय ना गणक - दरम 





भवन्ति स्म । तून्तुकुडिनगरम्‌ अद्यापि 
कक्ूवोणिन्यकैनद्रत्वेन ख्यातम्‌ अस्ति । 
+ निगरणम्‌, गोभरनिर्माणं, विद्युदुत्पादनम्‌ 
| ४ | इत्यादयः अपि अत्र प्राधान्येन प्रचलन्ति । 
्‌ हिन्दुजनैः परमपवित्रत्वेन भाव्यमानं 
रामेश्वरक्षेत्रं मन्नारुखाततः उत्तरभागे अस्ति । 
चतुर्धामसु अन्यतमम्‌ अस्ति रामेश्वरक्े्रम्‌ 
(अन्यानि त्रीणि तावत्‌ - बदरीनाथः, द्वारका, 
पूरी च) धर्मभीरवः हिन्दुवः भावयन्ति यत्‌ 
जन्मनि एकवारं वा रामेश्वरकषत्रस्य दर्शनं 
~ ४, & , करणीयम्‌ एव इति । रामायणकथायाः एतस्य 
ह... द्वीपस्य च कश्चन सम्बन्धः अस्ति । श्रीरामस्य 
+ £ । नाम्नः कारणतः एव "रामेश्वरम्‌' इति नाम 
[हि | ® आगतम्‌ इति कथा श्रूयते । काचित्‌ कथा एवं 
॥ ५ । | शः श्रूयते - ब्राह्मणकुलीयस्य रावणस्य संहारः 


पी +" 






कृतः यत्‌ ततः आगतस्य पापस्य परिहारार्थं 
श्रीरामः अत्र शिवपूजां कृतवान्‌ इति । 
-केलासतः*शिवलिद्घम्‌ आनयतु' इति 
हनूमन्तम्‌ आदिष्टवान्‌ आसीत्‌ रामः । 
कैलासं गतः हनूमान्‌ दीर्घकालानन्तरम्‌ 
। अपि न प्रत्यागतः । पुजाकालः सन्निहितः चेदपि 
हदरमान्‌ न आगतः । 'पुण्यकालसमाप्तितः पूर्व सिकताभिः लिद्धं निर्माय वा शिवपूजां निर्वर्तयतु' इति 
सूचितवती सीता । एतत्‌ अनुसृत्य रामः सिकताभिः लिङ्खं निर्माय पूजितवान्‌ । पूजासमाप्त्यनन्तरम्‌ आगतः 
हनूमान्‌ नितरां खिन्नः । तस्य खेदस्य अपनयनार्थं श्रीरामः तं सूचितवान्‌ यत्‌ मया प्रतिष्ठापितं सैकत- 
लिङ्गम्‌ अपनीय कैलासात्‌ 
भवता आनीतं लिङं 
प्रतिष्ठापयतु इति । हनुमान्‌ 
सेकतलिङ्घम्‌ उन्नेतुं प्रयलं | 
कृतवान्‌ । किन्तु तेन तत्‌ करतुं 
न शक्तम्‌ । कुपितः सः 
पुच्छेन बद्ध्वा बलात्‌ ` 
आकृष्टवान्‌ । तथापि लिद्धं ॥ 
विचलितं न जातम्‌ । तदा क्ख 
श्रीरामः तं सान्त्वनवचनानि के 
उक्त्वा - “एतस्य पार्श्वे एव॒ 
केलासीयलिङ्धम्‌ अपि 
प्रतिष्ठापयतु' इति संसूच्य 
केलासलिङ्घस्य एव प्रथम- 
पूजा भवेत्‌! इति 





आदिष्टवान्‌ । अतः एव अद्यापि जनाः आदौ हनूमता 
प्रतिष्ठापितं (काशीविश्वनाथ-रामनाथस्वामिलिदधं' 
पूजयित्वा एव ^रामलिद्धं' पूजयन्ति । 

यत्र श्रीरामेण शिवपूजा कृता इति विश्वस्यते तस्मिन्‌ 
ज स्थले सेतुपतिराजवंशीयः उदयनः नाम राजा १५ 
ड. हि रन शतके सुविशालं देवालयं निर्मितवान्‌ । एतस्मिन्‌ 
= न न् प्व कमत देवालये अपूर्वाभिः शिल्पकलाकृतिभिः युक्तैः 
सहस््स्तम्भैः उपेतः १२०० पादविस्तृतः मण्डपः 





रामे-्षरदेवालयः 





अस्ति । अस्मदेशे स्थितेषु मण्डपेषु एषः एव | | 
सुविशालः । 

एतम्‌ आलयं दशमः सिक्खगुरुः गोविन्दसिंहः 
सन्दष्टवान्‌ आसीत्‌ इति कथा श्रूयते । अतः एव एतत्‌ . - र, प 
त्रम्‌ अन्येषाम्‌ इव सिक्खानाम्‌ अपि पवित्रम्‌ अस्ति । भकः +. 

रामेश्वरक्षेत्रं समुद्रप्राणिशास्त्रपरिणतान्‌ अपि राम्षरस्य विश्ालमण्डयः 
विशेषतः आकर्षति । एतदुद्रीपपरिसरे हवलानां मध्ये 
वसतां विविधजौविनां जीवनक्रमादीनाम्‌ अध्ययनं कर्तुं विज्ञानिनः परिशोधकाः अत्र तदा तदा 
आगच्छन्ति | 

रामेश्वरात्‌ आग्नेयदिशि स्थितस्य धनुष्कोटेः समीपे अस्ति श्रीलङ्कादेशः । "धनुष्कोटिः ' इत्यस्य पदस्य 
अर्थः धनुषः अग्रभागः" इति । अत्रत्यं समुद्रतीरं धनुराकारेण (वक्राकारेण) अस्ति इत्यतः एतस्य प्रदेशस्य 
एतत्‌ नाम जातम्‌ अस्ति । अत्रत्य कोदण्डरामस्वामिदेवालये सीतारामलक्ष्मणहनूमद्धिः सह रावणसहोद्रस्य 
विभीषणस्य विग्रहः अपि अस्ति । एवं हि श्रूयते यत्‌ यत्र विभीषणः श्रीरामं शरणं गतः तत्रैव एषः आलयः 
निर्मितः अस्ति इति । 

रामेश्वरद्रीपसमीपे एव अनेके सिकताशेलाः 

सन्ति । श्रीरामः लङ्क प्रति गमनोर्थं 

निर्मितायाः सेतोः अवशेषाः एते इति जनाः 

भावयन्ति । भुगर्भशास््रज्ञ): -एतान्‌ दृष्टा 

अभिप्रयन्ति यत्‌ एते सिकतारौलाः भारत- 
श्रीलद्कयोः.. भौगोलिकसम्बन्धं प्रमाणीकुर्वन्ति 

० इति । ३० मीटर्‌-उन्नताः एते सिकतारोलाः 
महानोकासश्चारे विघ्नम्‌ उत्पादयन्ति । 
रामेश्वरात्‌ निर्गत्य आक्ूजलसन्धिः 
अतिक्रान्तः चेत्‌ कोडिकरे प्राप्यते । 
) कोडिकरैसमीपे आकाशो डयमानाः 
> 4 ५६ _ -फलेमिद्धपक्षिणः दृष्टिगोचराः भवन्ति । अत्रत्य 
/ (  . पक्षिधामि' अनेकविधाः पक्षिणः भवन्ति 
~ करेसमीपे एव "वेदाराण्यं ' नाम तीरनगरम्‌ 
५ 1 अस्ति । स्वातच्यप्राप्तेः अनन्तरं गवर्नर्‌जनरल्‌ 
| पदवीम्‌ अलङ्कुतवान्‌ 
ण -राजगोपालाचारिवर्यः स्वातन्त्य-सङ्गामकाले 
लवणसत्याग्रहं कृतवान्‌ आसीत्‌ इत्यत 

















ह =: == ऋं | छ, 


अस्ति । वेदारण्यस्थः शिवदेवालयः नितरां 


4 वपाय ४ आवै * 8५१७. 6 अगत्यटुि ॐ 1 प . प्रसिद्धः । अत्रत्यौ शिवपार्वतीविग्रहौ 
ववावत्वा' आ 'काव ऋदकद्‌ अवन्तवद +" । वधूवरवेषेण अलङ्धियेते सदापि । पार्वतीसमेतः 


परमेश्वरः विवाहवैभवसहितं दर्शनं महामुनये अगस्त्याय दत्तवान्‌ आसीत्‌ इति अत्रत्यात्‌ स्थलपुराणात्‌ 





| ज्ञायते । अतः एव वेदारण्यस्य "दक्षिणकैलासः' इत्यपि ख्यातिः अस्ति । 


ह ॥. 
॥ { ज न ~ ‡ 
9. -= 
[। चक # ~ 
ज ई त 
५ ॥ 
=-= न । "] प ४ 1 न्ग ५ 
भू शव 00, ^, 
न्भ न श ॐ > 
४ + 1 + 0 1 


1 इ 
प, । -4, अः ~ ०4 = 4 





जन, 
|. 


मि = | क 1 
# ॥ ॥ 
| | न 
४ #  । ॥ | 1 ~. 

रज विक्रमसेनः चन्दरपुरं परिपालयति 
स्म । विलासप्रियः सः राज्यपरिपालने 
आसक्तिमान्‌ न आसीत्‌ । राज्यपालनभारं 
मन्रिणि आरोपितवान्‌ आसीत्‌ सः । अतः 
परिपालनक्रमे उत्कोचस्वीकरणादयः 
दर्व्यवहाराः प्रवृद्धाः अभवन्‌ । 
तस्मिन्‌ राज्ये सिंहबलनामकः कश्चित्‌ 
युवकः आसीत्‌ । मातापितुविहीनः सः 
महता परिश्रमेण विद्याभ्यासं समापितवान्‌ 
आसीत्‌ । सैन्ये प्रवेशार्थम्‌ अत्यावश्यिकाः 
्त्रियविद्याः अपि जानाति स्मसः। ` 
कदाचित्‌ सिंहबलः राजभवने उद्योगं 
कर्तुम्‌ इच्छन्‌ महाराजं द्रष्टुं गतवान्‌ । किन्तु 
` ` ` तत्र सः प्रवेशं न प्राप्तवान्‌ । यतः तत्रत्याः 
 मन्रिणः सिंहबलम्‌ उत्कोचं पृष्टवन्तः । 
दरिद्रः सः उत्कोचदाने असमर्थः आसीत्‌ । 
तस्मात्‌ तं ततः प्रतिप्रेषितवन्तः मन्त्रिणः । 
एतस्मात्‌ नितरां खिन्नस्य सिंहबलस्य 

महाराजविषये मन्त्रिणां विषये च जुगुप्सा 
उत्पन्ना । सः पुनः कुत्रापि उद्योगार्थं न 
प्रयतितवान्‌ । अन्ते सः निश्चितवान्‌ यत्‌ 
इतःपरं मृगयया एव जीवनं निर्वक्ष्यामि 
इति । अतः सः धनुर्बाणादिकं स्वीकृत्य 
राज्यसीमायां यत्‌ दण्डकारण्यम्‌ आसीत्‌ 
तत्र गतवान्‌, प्राणिनः मारयन्‌ तानेव खादन्‌ 
जीवनयापनम्‌ आरब्धवान्‌ च । 

कानिचन वर्षाणि अतीतानि । राजा 
विक्रमसेनः अस्वस्थः सन्‌ शय्याम्‌ 
आश्रितवान्‌ । दिनेषु अतीतेषु तस्य आरोग्यं 
चिन्ताजनकं जातम्‌ । बहवः राजवेद्याः तं 
परीक्ष्य ओषधं दत्तवन्तः । किन्तु तेन 
किमपि प्रयोजनं न जातम्‌ । अन्ते 
रत्नाकरनामकः कश्चित्‌ राजवेद्यः राजानं 
परीक्ष्य उक्तवान्‌ - "महाराज ! अमृतलता 
नाम काचित्‌ मूलिका वर्तते । तस्याः 
उपयोगेन भवतः रोगः शमयितुं शक्यः । 

च भीतः सः कथञ्चित्‌ प्राणान्‌ रक्षन्‌ ततः. 
पलायितवान्‌ आसीत्‌ । तेषु एव दिनेषु सः ` 
अरण्यवासिनां द्वारा श्रुतवान्‌ आसीत्‌ यत्‌- 
शूरः निर्भयः च सिंहबलः तस्मिन्‌ 
दण्डकारण्ये एव निवसति इति । 

अतः अग्निसेनः भटानां द्वारा सिंहबलम्‌ 
आनायितवान्‌ । सिंहबलः अपि अग्निसेनं 
| ` सम्यक्‌ जानाति स्म । पिता' विक्रमसेनः 
विलासप्रियः इति, पुत्रः अग्निसेनः प्रजानां 
विषये अत्यन्तं क्रूरतया व्यवहरति इति च 
ज्ञानम्‌ आसीत्‌ सिंहबलस्य । 

अग्निसेनः सिंहबलं यथोचितं सत्कृत्य - 
““सिंहबल ! अमृतलतानामिकया मूलिकया 
रोगः शमयितुं शक्यः इति राजवेद्येन उक्तम्‌ 
अस्ति । अतः तस्याः मूलिकायाः आनयने 
-"= ~ = भवतः साहाय्यम्‌ अपेक्ष्यते । भवान्‌ यावत्‌ 
किन्तु सालता अतीव दुर्लभा" इति । ˆ इच्छति तावत्‌ धनं दास्यामि" इति उक्त्वा 

एतत्‌ श्रुत्वा तत्रैव स्थितः विक्रमसेनस्य वैद्येन उक्तं मूलिकास्वरूपं विवृतवान्‌ । 
पुत्रः अग्निसेनः रलाकरम्‌ उक्तवान्‌ - तदा सिंहबलः उक्तवान्‌ - ““युवराज । 
^“अमृतलतायाः स्वरूपं किम्‌ ? कस्मिन्‌ धनदानविषये चिन्तां मा करोतु । मम दृष्ट्या 
प्रदेशो लभ्यते सा ? प्राणपणेन वा अहं तां परोपकारः एव महती सम्पत्‌ । अतः अहम्‌ 
लताम्‌ आनेष्यामि एव'' इति । अवश्यं भवतः साहाय्यं करिष्यामि ' ' इति । 

तदा रलाकरः अग्निसेनम्‌ अमृतलतायाः अनन्तरदिने अग्निसेनः सिंहबलः च 
स्वरूपं विवृतवान्‌ । "सा लता च राज्यस्य अश्वारूढौ दण्डकारण्यं प्रति प्रस्थितवन्तौ । 
पूर्वदिशि विद्यमाने अरण्ये उपलभ्यते" इति चतुर्णा दिनानां प्रयाणस्य अनन्तरं तौ 
उक्तवान्‌ च । राजवेद्येन सूचितं प्रदेशं प्राप्तवन्तो । 

दण्डकारण्यम्‌ अत्यन्तं भयजनकं सिंहबलः महता उत्साहेन अग्निसेनम्‌ 
स्थलम्‌ इति चनद्रपुरस्थैः सर्वैः अपि ज्ञातम्‌ उक्तवान्‌ - ““युवराज । वैद्येन सचितः 
एव आसीत्‌ । पूर्वं कदाचित्‌ युवराजः प्रदेशः आवाभ्यां प्राप्तः इदानीम्‌ । 
अग्निसेनः धैर्येण कैश्चित्‌ भटैः सह मृगयार्थं अमृतलता लघ्वाकारिका खलु भवति ? 
तं प्रदेशं गतवान्‌ आसीत्‌ । किन्तु तत्र मृगया अतः अश्वस्य उपरि एव उपविश्य 
दुरे तिष्ठतु नाम, क्रूरमृगेभ्यः, विषसर्पेभ्यः मूलिकायाः अन्वेषणं क्लेशाय भवेत्‌ । 

अतः आवां पादाभ्याम्‌ एव गच्छन्तौ 
मूलिकायाः अन्वेषणं करवाव '* इति । 

अग्निसेनः एतत्‌ अद्धीकृतवान्‌ । 
अनन्तरम्‌ उभौ अपि अश्वात्‌ अवतीर्य वृक्षे 
अश्वौ बद्धा अमृतलतायाः अन्वेषणम्‌ 
आरब्धवन्तौ । 

तस्य प्रदेशस्य पाश पर्वतस्थायां गुहायां 
रक्ततर्पणनामकः राक्षसः वसति स्म । 
रक्ततर्पणः राक्षसेषु एव उत्तमजातीयः 
आसीत्‌ । अधमकुलीयाः राक्षसाः इव सः 
यं कमपि प्राणिनं मारयित्वा बुभुक्षाशमनं न 
करोति स्म । तथा करणं हीनकर्म इति तस्य 
अभिमतम्‌ आसीत्‌ । सः शपथं कृतवान्‌ 
आसीत्‌ -“मम जीवितावधौो मया एकः एव 
मनुष्यः भक्षणीयः ' इति । 

रक्ततर्पणः अग्निसेनं सिंहबलं च दृष्टा 
महता उत्साहेन उद्प्लुत्य उच्चस्वरेण गर्जन्‌ 
अग्निसेन-सिंहबलयोः समीपम्‌ आगत- 
वान्‌ । तस्य गर्जनस्य श्रवणात्‌ एव 
सिंहबलस्य अग्निसेनस्य च शरीरे कम्यनम्‌ 
आरब्धम्‌ । अग्निसेनः भयात्‌ मूर्च्छा 
गच्छन्‌ - ““सिंहबल । इदानीम्‌ आवां किं 
करवाव ? सः वैद्यः रत्नाकरः रक्ततर्पणस्य 
आहाररूपेण आवाम्‌ अर्पयितुम्‌ इच्छन्‌ 
अमृतलतायाः कथां कल्पितवान्‌ स्यात्‌ इति 
मम सन्देहः । इदानीं भगवान्‌ एव अस्मान्‌ 


रक्षेत्‌' ' इति उक्तवान्‌ । 
अग्निसेनः यथा न पतेत्‌, तथा तं 
गृहीत्वा सिंहबलः ~ “युवराज ! भवतः 


पितुः विलासप्रियता, भवतः क्रूरत्वं च सर्वे 
अपि जानन्ति एव । एषः राक्षसः अपि 
महान्‌ क्रूरी इति मया श्रुतम्‌ । इदानीम्‌ 

आवयोः रक्षणदायित्वं भगवते यत्‌ अर्यते 
इति तत्‌ उचितं न । आयोः शौर्यस्य 
परीक्षाकालः इदानीम्‌ । एतस्यां परीक्षायाम्‌ 
आवाभ्यां जयः प्राप्तव्यः । कोषतः खड 
निष्कासयतु' इति वदन्‌ रक्ततर्पणं 
लक्ष्यीकृत्य बाणप्रयोगार्थम्‌ उद्युक्तः । 
तावता रक्ततर्पणः तयोः समीपम्‌ 
आगत्य बाणप्रयोगार्थम्‌ उद्युक्तं सिंहबलं 
पलाय्यमानम्‌ अग्निसेनं च एकेन एव हस्तेन 
गृहीत्वा - “हां, अद्य मम शपथः पूर्णः 
भविष्यति । किन्तु इदानीं काचित्‌ समस्या । 
मम जीवितावधौ मया एकः एव मनुष्य 
खादनीयः, न तु द्रौ । परन्तु. इदानीं द्रौ 
लब्धो । किं करवाणि ?' इति स्वगतं वदन्‌ 
उभौ अपि पुनः पुनः अवलोकितवान्‌ । 
तदा सिंहबलः तम्‌ उक्तवान्‌ 

'“राक्षसोत्तम ! भवतः धर्माधर्मविवेचन- 
शक्ति दृष्ट्रा अहम्‌ अतीव सन्तुष्टः । 
अनारोग्येण शय्याम्‌  आश्रितवतः 
चन्द्रपुरराज्यस्य राज्ञः चिकित्सार्थम्‌ 


, अमृतलतायाः अन्वेषणं कुर्वन्तौ आवाम्‌ 


अत्र आगतवन्तौ । एषः अग्निसेनः अस्य 
राज्यस्य युवराजः । मूलिकायाः स्थानं ज्ञातं 
चेत्‌, तत्‌ स्वीकृत्य युवराजः इतः 
गमिष्यति । अनन्तरं भवान्‌ मां खादितुम्‌ 
अर्हति । तेन भवतः शपथः पूर्णः 
भविष्यति'' इति । 

अनुक्षणं राक्षसः तौ उभौ अपि अधः 
अवतार्य - “अमृतलता अस्मिन्‌ प्रदेशे एव 
उपलभ्यते । अहं दास्यामि । किन्तु इदानीं 
मम कश्चन सन्देहः । प्रपश्चे ज्येष्ठानां निमित्तं 
पुत्रैः त्यागकरणम्‌ उचितम्‌, युक्तं च । किन्तु 
एषः युवराजः भवन्तं बलिरूपेण दत्वा 
स्वप्राणान्‌ रक्षितुम्‌ इच्छति इति यत्‌ तत्‌ 
धर्मसम्मतं वा ?"* इति पृष्टवान्‌ । 

एतत्‌ श्रुत्वा अग्निसेनः राक्षसस्य पादयोः 
प्रणम्य उक्तवान्‌ - “राक्षसेन्द्र ! भवान्‌ 
वचसा एव मयि विवेकम्‌ उत्पादितवान्‌ । 
"धर्माचरणं सामान्यजनानां कर्तव्यम्‌ । 

महाराजः तदतिरिक्तः एव' इति चिन्तयन्‌ 
अहम्‌ ` अहङ्कारेण व्यवहतवान्‌ । कृपया 
अमृतलता सिंहबलाय दत्वा तं प्रेषयतु । मां 
खादतु '' इति । 

अग्निसेनस्य वचनानि श्रुत्वा राक्षसः 
अड्हासं कुर्वन्‌ - “भवतः कथनानुसारं 
मया भवतोः अन्यतरस्य विषये दया 
प्रदर्शनीया । किन्तु दया तु राक्षसानां 
स्वभावः न । तद्िरुद्धस्वभावः 
राक्षसानाम्‌ । तथापि भवतोः निमित्तं मम 
स्वभावं परिवत्यं त्यागं कुर्वन्‌ अस्मि । 
आगच्छतां माम्‌ अनुसृत्य" इति वदन्‌ 
किञ्चिदूरं तौ नीतवान्‌ । गुल्मानां समीपे 
प्रवृद्धानि अमृतलतासस्यानि उत्पाट्य ताभ्यां 
यच्छन्‌ राक्षसः - “"यथेच्छं लताः 
स्वीकुरुताम्‌ । राज्ञः चिकित्सा क्रियताम्‌ । 
मम शपथः तु केवलशपथरूपेण एव 
अवशिष्टः अभवत्‌ । कार्यान्वितः न जातः 
एव '* इति वदन्‌ दीर्घं निःश्वसन्‌ स्वगुहायाः 
दिशि प्रस्थितवान्‌ । 

अनन्तरं सिंहबलः, युवराजः अग्निसेनः 
च आनन्देन अश्वम्‌ आरुह्य नगरं 
प्रतिप्रस्थितवन्तौ । 





-.. कोला भट्लूकाः 
कोलाभद्कुकस्य अपत्यानि काद्घरू-अपत्यानि 
इव जन्मानन्तरं षट्‌ मासान्‌ मातुः उदरस्य अधः 
+ € स्थिते स्यूताकारके भागे तिष्ठन्ति । 
आहारस्वीकारसमये 
कोलाहलं कुर्वताम्‌ 


प्रपञ्चे एतान्‌ वयं कुत्र द्रष्टु एतेषं मुख्यः 
। आहारः 

शक्नुयाम. ..4? पि - 
वृक्षीयाणि 
पर्णानि । 
एते 
कोलाभल्ृका 
कुत्र वसन्ति ? 

समुद्रकन्यकायाः विग्रह 


विश्वविख्यातस्य बालसाहित्यनिर्मातु हन्‌ क्रिञ्चियन्‌- 
याण्डसनवर्यस्य ज्ञापकरूपेण कश्चन समुद्रकन्यकाविग्रह 
प्रतिष्ठापितः अस्ति । एषः कांस्यविग्रहः कस्यचित्‌ नौकास्थानस्य 
्रारप्रदेशे अस्ति । इदानीं भवन्न; वदन्तु - स कुत्र अस्ति इति । 








सिक्थप्रतिमानां प्रदर्शनशाला 


्‌ | मेरिट्स्साड्नामिका काचित्‌ परेरूदेशीया महिला १९३ ४तमे | 
वर्षे एकं वस्तुसङ्गहालयम्‌ आरब्धवती । दिने दिने प्रवर्थमानः {@ ६ 
तः सङ्गृहालयः इदानीं ्रसिद्धन्यक्तीनां सिक्थप्रतिमानां £ र 


प्रदर्शनशाला" इति प्रसिद्धिं गतः अस्ति । स वस्तुसङ्कहालय (< 
कुत्र अस्ति 2 | 


स्वर्णद्वारसेतु 
स्वर्णद्वारसेतुः सुन्दरतमत्वेन प्रपश्चे विख्यातः अस्ति । 
एतस्य दर्यं १२२० मीटरात्मकम्‌ । एषः सेतुः १९३ ७तमे वे निर्मितः । 
| ॥॥ | | | | | ` एतस्य सेतोः क्रमणं कर्तुम्‌ इच्छुभिः कः प्रदेशः गन्तव्यः ? 
141 ऋ | = 


| 7 








भि | 

@ उभो अरबदेशीयो प्रयाणनिरतौ आस्ताम्‌ । तयो 
एकस्य समीपे तिखः रोटिकाः आसन्‌ । अपरस्य 
समीपे पञ्च रोटिकाः आसन्‌ । मार्गे टृतीयः कश्चन 
मिलितः । तस्य समीपे रोटिकाः न आसन्‌ । किन्तु 
सः नितरां बुभुक्षितः आसीत्‌ । एतौ अरवबदेशीयौ 
तं भोजनार्थम्‌ आहूतवन्त । अष्ट रोटिकाः सम- 
रूपेण त्रिधा विभज्य त्रयः अपि सन्तोषेण 
खादितवन्तः । आहारं प्राप्तवान्‌ तृतीयः सन्तुष्टः 
सन्‌ प्रतिफलरूपेण अष्ट रजतनाणकानि दत्त्वा 
गतवान्‌ । एताभ्याम्‌ अरबदेशीयाभ्यां तानि कथं 
न्याय्येन मार्गेण विभज्य ` ्‌ 
स्वीकरणीयानि ? ^+ 








@ एकस्य लघुत्रस्य अधः त्रयः 

स्थूलकायाः पुरुषाः परस्परं संलग्नतया 

स्थित्वा गच्छन्तः सन्ति । किन्तु तेषु 

कोऽपि आदरः तुन भवति । 

किमर्थम्‌ ? 

जर्मनूदेशीयाः कदलीत्वचं किं 

कुर्वन्ति 2 

@ एकं लोकयानं प्रस्थानसमये रिक्तम्‌ आसीत्‌ । प्रथमे स्थानके १६ जनाः तत्‌ आरूढवन्तः । अनन्तरं 
यदा यानं स्थगितं तदा .७ जनाः आरूढवन्तः, त्रयः अवतीर्णाः च । अनन्तरस्थानके ९ जना 
आरूढवन्तः । पश्च जनाः अवतीर्णाः च । अग्रे यदा यानं स्थगितं तदा ५ जनाः आरूढवन्तः, त्रय 
अवतीर्णाः च । अन्तिमस्थानके उभौ अवतीर्णौ । ८ 
एवं तहिं यानेन कतिषु स्थानकेषु स्थितम्‌ आसीत्‌ । 


@ त्रीणि करवस्त्राणि सन्ति । तेषु उभे शेतवर्णीये । 
एकं च रक्तव्णीयम्‌ । एतानि परस्परं ग्रन्थिना 
योजितानि सन्ति । एकं शेतवस्त्रं मध्ये यथा 
स्यात्‌, तस्य पार्थयोः क्रमेण श्वेतरक्तव्णीयौ यथा 
स्यातां तथा ग्रनिबन्धनं कृतम्‌ अस्ति । रक्तवर्णीयं 
करवस्त्रं मध्ये यथा स्यात्‌ तथा कर्तुंकिंवा 
करणीयम्‌ ? 








42; 


& शब्दवाहिन्याः विघ्नानां निवारणार्थं मनुष्येण सज्नीकृतम्‌ सर्वप्रथमम्‌ उपकरणं किम्‌ ? ` 
@@ अचिरात्‌ एव जलेन परितः चषकः मया हस्तेन ताडितः । चषकात्‌ बिन्दुमात्रम्‌ अपि जलं न पतितम्‌ । 





किन्तु उत्पीठिकावस््रं तु आप्र जातम्‌ आसीत्‌ । एतत्‌ कथम्‌ 2 

युद्धकारणतः नाशं गते ग्रामे केचन एव अवशिष्टाः आसन्‌ । प्रतिदिनं प्रतिजनं लीटर्परिमितं जलं 
सेवितं चेत्‌ जलसङ्गहः १३ दिनानि यावत्‌ उपयोगाय भवेत्‌ इति तैः ज्ञातम्‌ । पश्चमे दिने 
प्रमादवशात्‌ किञ्चित्‌ जलम्‌ अधः पतितम्‌ । तस्मिन्‌ एव दिने कश्चित्‌ व्रणितः जनः स्वभागीयं 
जलं पीत्वा दिवं गतः । तदनन्तरकाले 
जलस्वीकारपरिमाणे परिवर्तनं किमपि न 
कृतम्‌ । यथाचिन्तितं तथा १३ दिनान्तं 
यावत्‌ जलस्य उपयोगः जातः । एवं तर्हिं 
पतितं जलं कियत्परिमाणकम्‌ आसीत्‌ ? 

न्यायालयीयं नाटकम्‌ 

लोकयान प्रयाणं कुर्वन्‌ बसवराजः हठात्‌ 
यानस्य स्थगनात्‌ आसनात्‌ पतितः । तस्य 
दक्षिणहस्तः क्षतिग्रस्तः जातः । “एतं हस्तम्‌ ्‌ > 
इतःपरम्‌ अहम्‌ उपयोक्तुं न अर्हामि । अतः परिहारधनरूपेण महयं दशलक्षं रूप्यकाणि दातव्यानि 
परिवहणसंस्थया' इति न्यायालये अभियोगं कृतवान्‌ बसवराजः । परिवहणसंस्थाप्रतिनिधिः 
न्यायवादी न्यायालये बसवराजं परष्टवान्‌ - “इदानीं भवान्‌ हस्तम्‌ कियदुन्नतम्‌ उन्नेतुं क्नोति ?'' 
इति । बसवराजः स्कन्धपर्यन्तं हस्तम्‌ उन्नीतवान्‌ । ''अपधातात्‌ पूर्वं भवान्‌ हस्तं 
कियत्पर्यन्तम्‌ उन्नेतुं शक्नोति स्म ?'' इति पृष्टवान्‌ न्यायवादी । बसवराजः दक्षिणहस्तं 
शिरसः उपरि उन्नीय दर्शितवान्‌ । तदा न्यायवादी ~ “एषः असत्यवादी अस्ति । एतेन हस्तः 
इदानीम्‌ अपि शिरसः उपरि अपि उन्नेतुं शक्यते इति तु सर्वै: प्रत्यक्षं दृष्टम्‌ एव । अतः एतस्य 

| अभियोगः तिरस्करणीयः'' इति 
(## उक्तवान्‌ । किन्तु न्यायाधीशः एतं वादं 
ॐ न अद्धीकृतवान्‌ । किमर्थम्‌ ? 








सुवर्णसमयस्य (८) उत्तराणि - 


१. राजास्थानस्थः राणाकपुूर आदिनाथदेवालयः । २. काश्मीरस्थः अमरनाथः । 
३. ईस्टर्‌ एेल्याण्ड्प्रदेशस्य अनुसुचितजनजातीयाः ` 

शरीरे कन्दुकसश्चारः 


विनूतना कन्दुकक्रीडा निरूप्यते अत्र - 

अ) टेन्नीस्‌कन्दुकं दक्षिणहस्तेन गृह्णन्तु । 

आ) हस्तद्रयम्‌ अपि स्कन्धतलं यावत्‌ 

उन्नयन्तु । {" आकारेण तिष्ठन्तु च । 

ट) इदानीं गृहीतं कन्दुकं दक्षिणहस्तस्य उपरि 
प्रेषयन्तु । तत्‌ कन्दुकं भुजम्‌ उरः च 
अतिक्रम्य वामभुजस्य उपरि सञ्चरत्‌ 
वामहस्तं प्राप्नोति । ततः तत्‌ 
दक्षिणदिशि प्रेरयन्तु । पूर्वोक्तक्रमेण एव 

तत्‌ दक्षिणहस्तं प्राप्नोति । एवम्‌ एव 

पर्यायक्रमेण कुर्वन्तु । 


















अपेक्षितानि साधवानि - 

प्राचीनं प्लास्टिक्‌ टेडिबेर्‌, प्लास्टर्‌ आप्‌ प्यारीस्‌, 

कर्तरी, एकः सूत्रण्डः, केचन वर्णाः च । ` 

निर्माणक्रमः - 

१. प्लास्टिक्‌ टेडिबेरपाश्चालिकां मध्ये विदार्य 
भागद्वयं प्राप्नुवन्तु । 

२. प्लास्टर्‌ आप्‌ प्यारिसूद्रव्यं जलेन संयोज्य 
मर्दयित्वा पद्भमयतां सम्पादयन्तु । 

३. ततः तेन विदारितायाः टेडिबेरपाश्रालिकायाः 
भागद्रयं पूरयन्तु । अनन्तरं भागद्वयम्‌ अपि 
संयोज्य सूत्रेण दृढतया बध्नन्तु । 

४. यावत्‌ तत्‌ प्लास्टर्‌ आप्‌ प्यारिसूद्रव्यं शुष्कतां न 
याति तावत्‌ तयोः भागयोः पृथक्करणं न भवेत्‌ । 

५. शुष्कतानन्तरं प्लास्टिक्पाश्चालिकां विच्छिद्य क्षिपन्तु । इदानीं प्लास्टर्‌ आफ्‌ 

| प्यारीस्‌ टेडिबेरपाश्चालिकाकारं प्राप्तवत्‌ दृश्यते खलु 2 

( ६. अन्ते नेत्रमुख-नासिकादिषु यथायोग्यं वर्णलेपनं कुर्वन्तु । 


मा 

पाण्डवानाम्‌ एकवर्षस्य वनवासस्य 
अनन्तरम्‌ अर्जुनः इन्द्रलोकं गतवान्‌ । 
सः ततः पश्चवर्षाणाम्‌ अनन्तरं 
प्रत्यागतवान्‌ । तस्य आगमनानन्तरं चत्वारि 
वर्षाणि पाण्डवाः गन्धमादनपर्वतप्रदेरो 


स्थितवन्तः । कुबेरस्य अनुमतिं स्वीकृत्य 


यक्षाणां साहाय्येन तस्य प्रदेशस्य सौन्दर्य 
दृष्टा सन्तोषम्‌ अनुभूतवन्तः । वनवासस्य 
दश वर्षाणि समाप्तानि । एकादशं वर्षम्‌ 
आरब्धम्‌ । द्वादशा वर्षाणि यावत्‌ वनवासं 
कृत्वा वर्ष यावत्‌ अज्ञातवासः करणीयः 
आसीत्‌ खलु तैः 2 अनज्ञातवासानन्तरं 
प्रतीकारः साधनीयः आसीत्‌ अपि । 
प्रतीकारार्थं पाण्डवाः अवकाशं 
प्रतीक्षमाणाः आसन्‌ । तस्मिन्‌ समये 
कदाचित्‌ भीमः धर्मराजं निन्दितवान्‌ । तत्‌ 


श्रुत्वा अर्जुनः, नकुलः, सहदेवः च मौनं 


स्थितवन्तः । भीमस्य व्यवहारं न 





खण्डितवन्तः ते । 

एतं विषयं ज्ञात्वा धर्मराजः - "दीर्घकालं 
यावत्‌ वयम्‌ एतस्मिन्‌ सुखमये प्रदेशे वासं 
कृतवन्तः यत्‌ तस्य परिणामः एषः । अतः 
अचिरात्‌ एव एतं देवप्रान्तं विहाय 
प्रतिगन्तव्यम्‌' इति निश्चितवान्‌ । भीमः 
यदा घटोत्कचं स्मृतवान्‌ तदा सःअनुक्षणम्‌ 
एव अनुचरैः सह आगत्य पाण्डवान्‌ 
वृषपर्वणः आश्रमं नीतवान्‌ । ततः ते 
बदरिकारण्यम्‌ आगत्य तत्रैव मासं यावत्‌ 
स्थित्वा किरातदेशस्थं सुबाहुपुरं 
प्राप्तवन्तः । इन्द्रसेनः, विशोकः इत्यादयः 
पाण्डवभृत्याः कदाचित्‌ तत्रैव वासं 
कृतवन्तः आसन्‌ । अनन्तरं घटोत्कचं, तस्य 


अनुचरान्‌ च प्रतिप्रेष्य पाण्डवाः भृत्यैः सह ` 


पादाभ्याम्‌ एव हिमालयस्थं विशाखस्तुपं 
प्राप्तवन्तः । 
तस्मिन्‌ प्रदेशो मृगयार्थं योग्याः मृगाः 





३२. भीमविजयः 

| [शि कृतवान्‌ । परन्तु तत्‌ असाध्यं जातम्‌ । . 


एतस्मात्‌ भीमस्य आश्चयं जातम्‌ । 
एतावता धमराजः भीमस्य अनुपस्थिति 


ज्ञातवान्‌ । सः द्रोपद्याः रक्षणार्थम्‌ अर्जनं, 


र 9 +| नकुलं, सहदेवं च सूचयित्वा भीमस्य 


गमनदिशम्‌ अनुसृत्य धौम्यमहर्षिणा सह 


गतवान्‌ । मार्गे सर्वत्र भीमेन हताः मृगाः 


<| रारिरूपेण पतिताः आसन्‌ । अतः मार्गस्य 





अत्यधिकः 
तृप्तिम्‌ अनुभवन्ति स्म । अतः ते मृगयां 
कुर्वन्तः वर्षं यावत्‌ सन्तोषेण तत्रैव 
स्थितवन्तः । 


आसन्‌ । मृगयया पाण्डवा 


एकदा भीमः `-आयुधानि गृहीत्वा 
मृगयार्थं गतवान्‌ । सः बहून्‌ मृगान्‌ मारयन्‌ 
कञ्चित्‌ महासर्पं दृष्टवान्‌ । तस्य वर्णः 
हरितः, मुखं गुहा इव विशालं च आसीत्‌ । 
तस्य मुखे चतस्रः घोरदंष्ट्रा: आसन्‌ । तस्य 
नेत्रे अगनिगोलके इव प्रकाशेते स्म । तस्य 
मुखात्‌ तिर्गतया विषज्वालया वृक्षाः दग्धाः 


भवन्ति स्म । तादृशां महासपं भीमः कदापि 


न दृष्टवान्‌ आसीत्‌ । सः गर्वेण तं सर्पं 
मारयितुम्‌ उद्युक्तः । तदा ज्ञटिति सर्प॑ः भीमं 
सुदृढं गृहीतवान्‌ । क्षणं यावत्‌ दिगभ्रान्तः 
भीमः तस्मात्‌ विमोचनं प्राप्तुं प्रयतनं 


+. 


। जातम्‌ । 


अन्वेषणे धर्मराजस्य किञ्चिदपि कष्टं न 


तथा. एव अग्रे गतवान्‌ धर्मराजः सर्पेण 


। गृहीतम्‌ असहायकं भीमं दृष्टवान्‌ । भीमस्य 
। एतादृशी परिस्थितिः किमर्थम्‌ आगता इति 
। न ज्ञातवान्‌ धर्मराजः । सः सर्पम्‌ उद्दिश्य 
| उक्तवान्‌ 


- ^“सर्पराज ! भवतः आहारः 
आवश्यकः चेत्‌ अन्यत्‌ किमपि प्रार्थयतु । 
अहं ददामि । एषः मम अनुजः अस्ति । एतं 


त्यजतु कृपया ' " इति । 
तदा सर्पः - ““भोः । बहु कालानन्तरं 
भगवत्‌: दयया भवत्तः अनुजः मया 


प्राप्तः । सः मम आहारः अस्ति । अतः तम्‌ 
अहं न त्यजामि । हस्तगतम्‌ आहारं को वा 
परित्यजेत्‌ ? भवान्‌ अपि यदि उत्रैव 
तिष्ठति तहिं शः भवन्तम्‌ अपि खदेयम्‌'' 
इति धर्मराजम्‌ उक्तवान्‌ । 


तस्य उत्तरं श्रुत्वा धर्मराजः - *“भवान्‌ 
कः ?'* इति पृष्टवान्‌ । ्‌ 
"अहं भवतः पूर्वजः । मम नाम 


नहुषः । यावत्‌ जीवितवान्‌ तावत्‌ पुण्यकार्यं 
कृत्वा अहं बहुकालस्य तपसा इन्द्रपदवीं 
प्राप्तवान्‌ आसम्‌ । इनद्रपदवीप्राप्तिकारणतः 
अहं गर्वेण व्यवहरन्‌ मुनीनाम्‌ अपमाननं 

चन्दमामा 

4 दुःखरुखातीतं परब्रह्मतत्त्वम्‌'" इति उत्तरं 
दत्तवान्‌ धर्मराजः । 


भवता उक्ताः गुणाः शूद्रे भवन्ति चेत्‌ सः 
ह त्राहाणः भवितुं न अर्हति वा ? 
ऋ सुरद ःातीतं परब्रह्मतत्त्वम्‌ अस्ति इति 
(ॐ भवता उक्तम्‌ । तत्‌ विहाय अस्मिन्‌ प्रपशच 
८ ©) अन्यत्‌ किमपि भवितुं न अर्हति वा 2" 
^ ` -सत्यादिसदुणाः शूद्रे सन्ति चेत्‌ स 
| ऋ! 4 शद्रः इति न उच्यते । तादृशगुणाः जाति- 
५ ५ १ | ५५ ष त्राह्मणे न सन्ति चेत्‌ सः अपि ब्राह्मणः इति 
०४ न उच्यते । तथा न वक्तव्यम्‌ अपि। 
^“ स क. ४५ आचरणम्‌ एव सर्वोत्कृष्टः गुणः अस्ति । 
ू शीतोष्णयोः मध्ये अन्या कापि स्थितिः 
कृतवान्‌ । एतस्य कारणतः अगस्त्यनामकः यथा न भवति तथा सुखं दुःखं च विना 
मुनिः मयि कोपं कृत्वा - “सर्पः भवतु" इति लोके अन्यत्‌ किमपि नास्ति एव । 
शापं दत्तवान्‌ । परन्तु तस्य मुनेः अनुग्रहेण ताद्ृशद्न्द्रातीतं श्रेष्टं परन्रह्मतत््वम्‌ एकम्‌ 
एव मया पूर्वजन्मनः स्मरणम्‌, एव इति मम भाति" इति उत्तरं दत्तवान्‌ 
अत्यधिकपराक्रमः च प्राप्तम्‌ । भवतः धर्मराजः । 
परश्रानां समुचितम्‌ उत्तरं कोऽपि यदा . “भवता उक्तं यत्‌ आचरणम्‌ एव 
"दास्यति तदा एव भवतः शापविमोचनं अत्युत्तमम्‌ इति । तर्हिं आचरणमात्रेण 
भविष्यति" इति सः मुनिः माम्‌ उक्तवान्‌ कोऽपि ब्राह्मणः भवति चेत्‌ 
आसीत्‌" इति उक्तवान्‌ सर्पः । वर्णाश्रमव्यवस्था व्यर्था एव स्यात्‌ 
तदा धर्मराजः - ""यथाशक्ति भवतः खलु ?'' इति पृष्टवान्‌ सर्पः । 
प्रश्नानाम्‌ उत्तरं दास्यामि अहम्‌ । भवान्‌ तदा धर्मराजः - “जननं, मरणम्‌, 





प्रश्रान्‌ पृच्छतु ' ' इति उक्तवान्‌ । अपत्यप्राप्तिः, वाग्व्यवहारः इत्यादयः 
ब्राह्मणः नाम कः ? तेन ज्ञातव्यं किम्‌ सर्वेषां समानाः एव । परन्तु पूर्वम्‌ 
अस्ति ?'" इति पृष्टवान्‌ सर्पः । अनवधानात्‌ जातस्य जातिसाद्र्यस्य 


"यथामति उत्तरम्‌ अहं वदामि । यस्मिन्‌ कारणतः एतादृशाः वर्णाश्रमव्यवस्थादयः 


ह. 2८ चन्दमामा 


तदा सर्पः पुनः पृष्टवान्‌ - “राजन्‌ । 


` ऋषि ५. 
"च भव्रन्ति सः एव ब्राह्मणः । तेन ज्ञातव्य. तु ~ 


स्‌ः | 





तस्य आचरणम्‌ एव प्रमुखम्‌ । यः कोऽपि | . ( 


ब्राह्मणवंशो सञ्जातः भवति चेदपि 
वेदसंस्कारप्राप्तिपर्यन्तं सः शद्रः एव 


भवति । अनन्तरं क्रमशः सत्यादिगुणान्‌ ५ 


यदा प्राप्नोति तदा ब्राह्मणः इति उच्यते 
तादृशगुणान्‌ प्राप्तवान्‌ शद्रः 
“सच्छु्रः' इति उच्यते इति पूर्वम्‌ एव 
स्वायम्भुवमनुना उक्तम्‌ अस्ति" इति 
उक्तवान्‌ । 


तत्‌ श्रुत्वा सपः - ““भवतः उत्तरेण त 


सन्तुष्टः अहम्‌ । भवतः अनुजं त्यजामि" 


इति उक्त्वा स्वशापरूपात्‌ मुक्ति प्राप्य 
नहुषरूपं प्राप्तवान्‌ । तावता स्वर्गतः | 





1 


विमानम्‌ आगतम्‌ । तत्‌ आरुह्य सः स्वर्गं (~. 


गतवान्‌ । 

अनन्तरं धर्मराजः भीमेन, धौम्येन च 
सह पर्णशालाम्‌ आगतवान्‌ । सर्वं वृत्तान्तं 
तत्रत्यान्‌ उक्तवान्‌ च । | 

““भीमेन एवं साहसकार्य न करणीयम्‌ 
आसीत्‌ इति चिन्तयन्तः तत्रत्याः 
धर्मराजस्य ज्ञानित्वं स्मरन्तः सन्तोषम्‌ 
अनुभूतवन्तः । 
पाण्डवाः वर्षाकालसमाप्तिपर्यन्तं 
दवेतवने स्थितवन्तः । अनन्तरं ब्राह्मणैः 
स्वपरिवारैः सह काम्यकवनं गतवन्तः । 
तत्रत्याः सर्वे मुनयः उत्तमरीत्या पाण्डवानाम्‌ 
उपचारं कृतवन्तः । 

तावता एव पाण्डवान्‌ द्रष्टु कृष्णः 
सत्यभामया सह तेषां समीपम्‌ आगतवान्‌ । 
एकैकस्य अपि योगक्षेमं विचारितवान्‌ च । 
अनन्तरं सः धर्मराजम्‌ उद्दिश्य . - 
"“धर्मराज । भवान्‌ एतावन्ति दिनानि 


चन्दमामा 





अरण्ये अस्ति चेदपि राजधर्मम्‌ एव पालयन्‌ 


अस्ति । धर्मराजः इति अन्वर्थं 
नाम भवतः । यावत्‌ भवतां 
वनवासकालः, अज्ञातवासकालः च 


समाप्यते तावता भवता शत्रवः जेतव्याः । 
एतदर्थं सर्वदा अस्माकं सहकारः भवतः 
अस्ति एव । भवान्‌ पुनः निश्चयेन 
राज्यपालनं करिष्यति" इति उक्त्वा 
द्रोपदीम्‌ उद्दिश्य "पाञ्चालि । 
दुर्योधनादीनां कालः समाप्तः । भवत्याः 
पुत्रान्‌ सुभद्रा सम्यक्‌ पश्यन्ती अस्ति 
प्रद्युम्नः तान्‌ धनुर्विद्यां पाठयन्‌ अस्ति । 
भवती पुत्रणां पालन- विषये कदापि चिन्तां 
मा करोतु'' इति उक्तवान्‌ । , 


. " धर्मराजः कृष्णं नमस्कृत्य - “भवान्‌ 


एव अस्माकं रक्षकः । वनवासः 


४९ 





न त 
च 0 
| 
8.1 












॥ | ॥ ` ८ उच्यमानं 
| | अनुसरन्ति । 


भवती 


||||| श्रेष्ठाः । तादृशान्‌ पश्च पतीन्‌-अपि भवती) 

||||||| सर्वदा कथं प्रीत्या पश्यति ? तान्‌ वशीकर्तुं 

। | | | | | भवतीं किमपि व्रतं कृतवती वा 2 

0 ४६ | 1॥ | कं मन्त्रतन्त्रेण वा तान्‌ वशीकृतवती वा? 

(4 ; ५ 1 | | तादृशं रहस्यं भवती माम्‌ अपि यदि वदेत्‌ 

र से| । (& षु तर्हि अहम्‌ अपि मम॒ पतिं वशीकर्तुं 
४ ३ । । शक्नुयाम्‌" * इति पृष्टवती । 


तदा द्रोपदी - “सत्यभामे ! भवत्या 
वशीकरणमार्ग दुष्टस्त्रियः 
कृष्णस्य पत्नी भवती 


क ५ ( ~ एतादृशम्‌ अनुचितं म्रश्नन पृच्छेत्‌ एव । 
¢. || ~ आत्मनः विषये एव भवती किमर्थ संशयं 







(१ ॥ ॥ | ॥ ॥ 


। समाप्तप्रायः । भवतः अनुग्रहेण 
अज्ञातवासः अपि निर्विघ्नं प्रचलेत्‌ एव । 
तदनन्तरम्‌ अस्माभिः किं करणीयम्‌ इति 
भवता एव सुचनीयम्‌'' इति प्रार्थितवान्‌ । 

यदा कृष्णः पाण्डवैः सह सम्भाषमाण 
आसीत्‌ तदा एव तत्र॒ मार्कण्डेयमुनिः 
आगतवान्‌ । यद्यपि तस्य वयः अधिकं 
जातम्‌ आसीत्‌, तथापि सः विंशतिवषीयः 
तरुणः इव अद्भुततेजसा प्रकाशते स्म । 
मार्कण्डेयमुनिः तत्र स्थितान्‌ सर्वान्‌ अनेकाः 


कथाः उक्त्वा अनुसरणीयान्‌ धर्ममार्गान्‌ च 


उपदिष्टवान्‌ । 


यदा आश्रमात्‌ बहिः एतेषां सम्भाषणं 


प्रचलत्‌ आसीत्‌ तदा आश्रमस्य अन्तः 
सत्यभामा द्रौपदीम्‌ उदिश्य ~ "भवत्याः 
पतयः दिक्यालकानाम्‌ अपेक्षया अपि 


॥ त © 


#। करोति ? मत्पल्या मम विषये मरत 
¢ प्रयोगः क्रियते इति यदि पत्या ज्ञायेत तर्हि 
#|||/(@ सः पत्नीं विषसर्पम्‌ इव पश्येत्‌ खलु 2 अहं 

~~ मम पतीन्‌ अपेक्षाः न वदामि । अपेक्षाः 


कदाचित्‌ न पूर्यन्ते चेदपि कोपं न करोमि । 


मम पतयः माम्‌ इच्छन्ति इति कारणतः तेषां 


सेवां कदापि सेवकानां द्वारा न कारयामि 
अहम्‌ । तेः इष्टम्‌ एव पाकम्‌ अहम्‌ एव 
कृत्वा मम हस्तेन एव परिवेषयामि । तेषां 
वचनस्य विरोधं कदापि न करोमि अहम्‌ । 
कारणं विना न हसामि च । मम सपलनीभ्यः. 
न असूयामि । यदा धर्मराजः इनदरप्रस्थे 


शासनं ` करोति स्म॒ तदा प्रतिदिनं 


सहस्राधिकाः ब्राह्मणाः, ब्रह्मचारिणः, 
मुनयः च आगच्छन्ति स्म । तेषाम्‌ 
अतिथीनां सत्कारव्यवस्थाम्‌ अहम्‌ एव 
पश्यामि स्म । यद्यपि पाण्डवानाम्‌ अन्याः 


पल्यः, अधिकाः दास्यः, अन्ये सेवकाः च ¦ 


आसन्‌, तथापि अहम्‌ एव सर्वेषां योगक्षेमं 


पश्यामि स्म । राज्यस्य कोषस्य आयन्ययम्‌ 








अपि अहम्‌ एव पश्यामि स्म । एवं 
कुटुम्बस्य सर्वं भारम्‌ अहम्‌ एव ऊटवती । 
अतः एव मम विषये मम पतीनां तावान्‌ 
विश्वासः, अनुरागः च । तेषां वशीकरणार्थ 
मन््रतन्त्रयोः प्रयोगस्य प्रसक्तेः एव नास्ति" 
इति उक्तवती । 

द्रौपद्याः वचनानि श्रुत्वा सत्यभामा - 
(“भवतीम्‌ एतादृशं प्रश्रं पृष्टवत्याः मम 
पश्चात्तापः भवति । एतत्‌ सर्वम्‌ अहं 
कुतूहलार्थ पृष्टवती । भवती मयि कुपिता 
मा भवतु'* इति उक्तवती । 

अनन्तरं मार्कण्डेयमुनिः, कृष्णः, 
सत्यभामा च पाण्डवानाम्‌ अनुज्ञा प्राप्य 
स्वस्थानं प्रतिप्रस्थितवन्तः । दतः पाण्डवाः 
अपि काम्यकवनं विहाय पुनः दैतवनम्‌ 
आगतवन्तः । तत्र कस्मिंश्चित्‌ सुन्दरप्रदेशो 
सरोवरस्य पार पर्णशालां निर्माय तत्रैव 
वासं कृतवन्तः च | 

यदा पाण्डवाः द्वैतवने आसन्‌ तदा 
कच्चित्‌ ब्राह्मणः हस्तिनापुरं गतवान्‌ । तत्र 
धृतराष्ट्रं दृष्ट्रा - ““भोः राजन्‌ । अहं 
देतवनात्‌ आगतवान्‌ । तत्र पाण्डवाः 
सर्वाणि कष्टानि अनुभवन्तः वासं कुर्वन्तः 


सन्ति । त्रिलोकीम्‌ एवं जेतुं शक्ताः पश्च ` 
पतयः सन्ति चेदपि द्रौपदी अनाथा इव 
कष्टेन जीवनं कुर्वती अस्ति" इति 


उक्तवान्‌ । 

तस्य वचनं श्रुत्वा धृतराष्ट्रः दुःखितः । 
यतः "पाण्डवानां कष्टानि मम 
उपेश्चाकारणतः एव आगतानि" इति 


भावयति स्म सः | सः तं ब्राह्मणम्‌ 
उदिश्य - ““मम पुत्राणाम्‌ अपेश्या धर्मराजः 
उत्तमः । सः कदापि कुपितः न भवति । 
अजनः धर्मराजस्य विधेयः । भीमः तथ 
न। सः पराक्रमी, सर्वदा कुपितः ` 
भवति । - परन्तु धर्मराजस्य वचनानुगुणम्‌ 
एव सः व्यवहरति । एतस्याः परिस्थितेः 
कारणं तु मम पुत्रः दुर्योधनः एव । तस्य 
दुष्टबुद्धिकारणतः एव पाण्डवाः कष्टम्‌ 
अनुभवन्तः सन्ति । यदि पाण्डवेभ्यः 
दुर्योधनेन अर्धराज्यं दीयते तर्हिं तेषां कष्टम्‌ 
एव नास्ति । परन्तु सः न ददाति । तस्य 
स्वभावः एव तथा । न जाने, अग्रे कीदशः 
विनाशः भवेत्‌ इति'* इति वदन्‌ दीर्घं 
निःश्चसितवान्‌ । 


= (अनुवर्तते) 





समयस्यर्तिंः 

गाने कश्चित्‌ भूस्वामी आसीत्‌ । तत्सम्बद्धेषु केषुचित्‌ ग्रामेषु अनावृष्टिकारणतः कृषिकाः करं दातुम्‌ अशक्ताः । 

तस्य भूस्वामिनः कार्यालये उद्योगित्वेन स्थितः माधवः उदारः आसीत्‌ । सः कृषकाणां कष्टं ज्ञात्वा तेभ्यः करं न 
स्वीकृतवान्‌ आसीत्‌ । अतः भूस्वामिना प्राप्तव्यं धनं न दत्तवान्‌ माधवः । एतत्‌ कारणं माधवः मन्त्रिणः द्वारा भुस्वामिनं 
सुचितवान्‌ चेदपि भूस्वामी तम्‌ उद्योगात्‌ उच्वाटितवान्‌ । तस्य स्थाने शेषगिरिनामकं कञ्चित्‌ नियोजितवान्‌ च । 

सः शेषभिरिः शीघ्रकोपी आसीत्‌ । सः दयालुः अपि न आसीत्‌ । सखः एकस्मिन्‌ ग्रामे स्वकार्यलयम्‌ उद्घाट्य 
उद्घोषणं कारितवान्‌ यत्‌ अग्रिमचतुर्विंशति-घण्टाभ्यन्तरे एव सरवै: अवशिष्टः करः दातव्यः । अन्यथा कृषिकाणां पृष्ठे 
शिलाः आरोप्यन्ते इति । तस्मिन्‌ ग्रामे प्रकाशः नाम कञ्चित्‌ युवकः आसीत्‌ । तस्य बुद्धिशक्तिः समयस्पुर्तिः च अधिका 
आसीत्‌ । शेषगिरिणा कारितम्‌ उद्घोषणं श्रुत्वा सः तस्य समीपं गतवान्‌ । तं नमस्कृत्य - "“स्वामिन्‌ ! अस्मिन्‌ प्रदेशे न 
केवलम्‌ अनावृष्टिः, अपि च लुण्ठाकाः अपि सन्ति'* इति उक्तवान्‌ । 

लुण्ठाकानां नामश्रवणेन एव भीतः शेषगिरिः - “अहं तु अत्र करसङ्कहणनिमित्तम्‌ आगतवान्‌ । तथापि पृच्छामि यत्‌ 
लुण्ठाकेभ्यः रक्षणार्थं भवन्तः किं कुर्वन्ति ?' * इति पृष्टवान्‌ ।. 

तदा प्रकाशः - ' "वयम्‌ उत्तमजातीयान्‌ शुनकान्‌ पालितवन्तः ` * इति उक्तवान्‌ । 

““ते कुतः प्राप्तुं शक्यन्ते ` ' इति पुनः पृष्टवान्‌ शेषगिरिः । 

""मम समीपे एव सन्ति शुनकाः । यदि अपरिचितान्‌ ते पश्यन्ति तर्हिं ते हं हुम्‌ इति आक्रोशनं कुर्वन्ति '' इति उक्तवान्‌ 
प्रकाशः । 

तत्‌ श्रुत्वा शेषगिरिः परिहासेन - ““शुनकाः दू हम्‌ इति न अक्रोशन्ति । ते "भौ, भो इति भषन्ति" इति वदन्‌ उच्चैः 
भषणम्‌ आरब्धवान्‌ । एतत्‌ श्रुत्वा कर्मकराः सर्वे भूस्वामिनम्‌ एतं विषयं सुचितवन्तः । भूस्वामी आप्तमनच्तरिणम्‌ आहूय- 
“ "शोषगिरेः भूतस्पर्शाः जातः स्यात्‌ । भवान्‌ अनुक्षणम्‌ एव गत्वा विषयं सर्वं ज्ञात्वा अग्निमव्यवस्थां करोतु" इति 
उक्तवान्‌ । | 

मन्त्री ग्रामं गत्वा कृषिकाणां कष्टं ज्ञातवान्‌ । सः पुनः माधवम्‌ उद्योगे नियोजितवान्‌ । तस्य सहायकत्वेन प्रकाशम्‌ 
अपि नियोजितवान्‌ सः । 








आप्र, पनसं, कदलीफलं च प्रमुखफलत्रयत्वेन 
परिगण्यन्ते । एवम्‌ एव कदली-आप्र-उदुम्बर- 
तिन्नरिणीवृक्षाः प्रमुखाः वृक्षाः इति उच्यन्ते । एतान्‌ 
अधिकृत्य काचित्‌ विचित्रा कथा केषुचित्‌ प्रदेशेषु 
श्रूयते । एते पञ्च वृक्षाः अपि कस्मिंश्चित्‌ काले 
मनुष्यरूपेण सहोदर्यः आसन्‌ । बहुकालं यावत्‌ 
तासां विवाहः न जातः । कदाचित्‌ देवः प्रत्यक्षीभूय 
“विवाहम्‌ इच्छन्ति वा ?" इति ताः पृष्टवान्‌ । तदा 
चतस्रः सहोदर्यः विवाहम्‌ अद्खीकृतवत्यः । किन्तु 
अन्तिमा सहोदरी न अद्खीकृतवती । सा सन्तानमात्रं 
प्रार्थितवती । अनन्तरं देवः ताः सर्वाः वृक्षरूपेण 
परिवर्त्य - “यः एतान्‌ वृक्षान्‌ आरोहति सः एव 
पतिः" इति उक्तवान्‌ । अतः एव विवाहम्‌ 
अद्खीकृतवतः वृक्षान्‌ सर्वे आरोदुं शक्नुवन्ति चेदपि 
कदलीवृक्षं कोऽपि आरोदुं न शक्नोति । 


कदली इति संस्कृतभाषया, हिन्दिभाषया केला | 


इति, आंग्लभाषया बनाना प्लाण्टन्‌, जाडम्स्‌ 
आपिल इत्यपि उच्यते । काभिश्चित्‌ 
भारतीयभाषाभिः कदली इत्येव उच्यते । तमिद्छु- 


५,००० प्रभेदाः सन्ति इति श्रूयते । पच्चेकदली, 
बूदिकदलौ, वृक्षकदली, रसकदली, एलाकदली, 
अरण्यकदली इति अष्ट, दश वा विधाः प्रसिद्धाः 
सन्ति । 

कदलीपर्णं बृहदाकारकं पश्चषपादमितदीर्घम्‌, 
अधिकविशालं च भवति । दक्षिणभारते केषुचित्‌ 
स्थलेषु भोजनार्थम्‌ एतस्य उपयोगः क्रियते । 

जनाः विवाहादिशुभका्येषु वितानं मण्डपं द्वारं 
च पुष्यगुच्छसहितेन कदलीवृक्षेण अलङ्कुर्वन्ति । एतं 
शुभसङ्खेतं मन्यन्ते जनाः । 

यदा शालाट॒ः पक्त भवति तदा वृश्च कर्तयन्ति । 
कर्तितवृक्षस्य प्रकाण्डं परितः स्थितेभ्यः कन्देभ्यः 
नूतनसस्यानि उत्पद्यन्ते । एवं कदलीसन्तानः वर्ध॑ते । 


मलयाक्भाषया च वाके इति, तेलुगुभाषया अरटि जभ्र 


इति च उच्यते । 


बौद्धाः कदलीवृक्षं पवित्रं मन्यन्ते । बौद्धसाहित्ये | | प 


उक्तं “मोचापानं* कदलीफलेन एव सज्जीक्रियते । 
अस्माकं पुराणे श्रयते यत्‌ - हतुमान्‌ हिमालयपरान्ते 
कदलीवने आसीत्‌ इति । 


कदलीवृक्षस्य पुष्यं, शलाटुः, फलं च {~ 


आहाररूपेण उपयुज्यते । कदलीवृक्षस्य शलाटुः 
हरितवर्णायः भवति । तस्य फलं हरितं, पीतं, 


पीतहरितमिश्रितं, रक्तवर्णीयं वा भवति । तद्‌ | ` 
आकारेण लघु वृहत्‌ चापि भवति । कदल्यां | 





~ भरद्वाजे नः | ऋषयः - 


चु ्घकालं जीवन्‌ अपि मानवः इतोऽपि 
अधिककालं जीवितुम्‌ इच्छति । एषः 
मानवस्य स्वभावः । परन्तु तदेव जीवनम्‌ उन्नत- 
ध्येयसाधननिमित्तं यदि भवति तहिं तत्‌ नितरां 
प्रशस्यते । सप्तर्षिषु अन्यतमस्य भरद्राजस्य कथा 
अत्र उत्तमम्‌ उदाहरणम्‌ अस्ति । 

भरद्वाजः अत्रिमुनेः पुत्रः, आदिकाव्यस्य 
रामायणस्य कतुं: वाल्मीकिमुनेः शिष्यः च । सः 
वाल्मीकिमुनितः वेदान्‌ अधीतवान्‌ । तथापि 
तस्य ज्ञानपिपासा न शान्ता । 

इन्द्रादिदेवतानाम्‌ आशीवदिन भरद्वाजः 
दीर्घकालं जीवितवान्‌ आसीत्‌ । आजीवनं सः 
वेदाध्ययने, देवध्याने च निरतः आसीत्‌ । यदा 
मरणकालः स््निहितः तदा पुनः इन्द्रस्य ध्यानं 
कृत्वा - "मम आयुः वर्धयतु" इति प्रार्थितवान्‌ 
भरद्राजः । 

प्रत्यक्षीभूतः इन्द्रः भरद्राजम्‌ आत्मना सह 
किञ्चिदहुरं नीतवान्‌ । दुरे उन्नताः त्रयः पर्वताः 
दृश्यन्ते स्म॒ । इन्द्रः भरद्राजस्य अञ्जल्यां 
मुष्टित्रयपरिमिताः सिकताः स्थापितवान्‌ । 
भरद्राजः मौनं स्थितवान्‌ आसीत्‌ । 

' “दुरे स्थितानां पर्वतानां महत्वं मनसि निधाय 
भवान्‌ वदतु - अञ्जल्यां स्थितानां सिकतानां 
परिमाणं कियत्‌ 2'' इति पृष्टवान्‌ इन्द्रः । 

क्र ते पर्वताः, क च अञ्जलिमिताः 
सिकताः ! महत्‌ अन्तरम्‌ एतयोः" इति उक्तवान्‌ 
भरद्राजः । 

तदा इन्द्रः - "*भवता ज्ञातं वेदज्ञानम्‌ अपि 
मुष्टिपरिमितम्‌ एव । भवता पर्वतपरिमितं 
ज्ञातव्यम्‌ अस्ति" इति उक्तवान्‌ इन्द्रः । 

"भरद्राजः मद्वचनात्‌ भीतः सन्‌ - यावत्‌ 
ज्ञातं तावता अलम्‌ इति वदेत्‌, अथवा 
अहङ्कारेण - मया सर्वं ज्ञातम्‌ अस्ति इति वा 
वदेत्‌" इति इन्द्रः चिन्तितवान्‌ आसीत्‌ । भरद्वाजः 
तु किञ्चितकालं यावत्‌ मौनं स्थित्वा ~ “^तर्हि 
ज्ञानं नाम तावत्‌ बृहत्‌ वा । तत्‌ मया 
सम्पादनीयम्‌ । भवतः आशीर्वादः अस्ति चेत्‌ 
तान्‌ त्रीन्‌ अपि पर्वतान्‌ मदीयान्‌ करिष्यामि 
इति महता विनयेन उक्तवान्‌ । 

भरद्वाजस्य दृढम्‌ आत्मविश्वासम्‌, उन्नतध्येयं 
च ज्ञात्वा इन्द्रः आश्चर्यचकितः अभवत्‌ । सः 
भरद्राजं पुनः अपि शतवर्षपरिमितेन आयुषा 
अनुगृह्य अदृश्यतां गतः । 


शम 

भवन्तः जानन्ति वा ? 


. ताजमहल्‌ यस्मिन्‌ नगरे अस्ति तस्य नगरस्य नाम आगरा इति आग्रबनामूलतः आगतम्‌ 
अस्ति । तस्य पदस्य अर्थः कः ? ज 
. ` १९७२तमे वर्षे व्याघ्रः अस्माकं राष्टरियमृगः इति उदूघोषितम्‌ । तस्मात्‌ उद 
पूर्वम्‌ अस्माकं रष्टियमृगः कः आसीत्‌ 2 
. बद्खलदेशस्य राष्ट्रपिता इत्येव प्रसिद्धस्य  युणिकृहम 
प्रधानमन्िणी अस्ति । इण्डोनेषियदेशे प्र ¦ 
अधिकारार्थं स्पर्धमाना अस्ति । तस्याः नाम किम्‌ ? 
. प्रधानमन्त्रिणः देवेगौडवर्यस्य राज्यं कर्णाटकम्‌ इति सर्वे जानन्ति एव । तस्य जन्मस्थलं 
कस्मिन्‌ जनपदे (जिला) अस्ति ? 
. हिरोशिमानागासाकिनगरयोः उपरि अण्वस्त्रस्य पातनस्य अनन्तरं द्वितीयं जागतिकयुद्धं 
समाप्तिम्‌ स । वस्तुतः नागासाकिनगरस्य उपरि अण्वस्त्रपातनयोजनां तु न 
आसीत्‌ । एवं तर्हिं तत्‌ कुत्र पातनीयम्‌ इति चिन्तितम्‌ आसीत्‌ ? 
६ का : पाकशालायां दृश्यमानः कश्चन कीटः बाम्बूस्फोटम्‌ अपि सोदुं शक्नोति । सः 
क्रः $ 
. आप्रिकादेशे आवेनूजलपातः कुत्र अस्ति 2 
. आधुनिक-ओलम्बिकूक्रौडा यद्यपि १८९६ तमे वर्षे आरब्धा, तथापि तस्याः सद्भल्प- 
स्वीकारपद्धतिः 4 आरब्धा । सा कदा आरब्धा ? 
. १९६०तमे वर्षे अस्माकं देशे प्रथमतया एस्‌.टि.डि. व्यवस्था आरब्धा । सा व्यवस्था 
कयोः नगरयोः मध्ये आरब्धा ? 






लुर्‌ रहमानस्य पुत्री षेक्हसीना इदानीं 
ण्या सुहार्तया सह सुकर्नोवर्यस्य पुत्री 

१८.२५ रं वरिका रेकादे९ 
कामन्‌वेल्त्‌ क्रीडानां. पुरातनं 


` प्राप्तवान्‌ भारतीयः कः ? 





बालानां प्रियं किं वस्तु इटालोमार्सिंयोनिवर्यः अन्विष्टवान्‌ ? 
शो आरब्धा का क्रीडा अनन्तरम्‌ एषियदेरोषु प्रसिद्धिं गता 2 ` 


नाम किम्‌ ? 

प्रथमस्पर्धायाम्‌ एव शतधावनानि सम्पादितवान्‌ प्रथमः भारतीयः क्रिकेटूक्तीडापटुः कः ? 
पद्मश्रीः, पद्यभूषणं, पद्मविभूषणं, भारतरत्नम्‌ इति एतान्‌ चत्वारि पारितोषिकाणि 


"योजनायोगः' प्रथमं कदा आरब्धः ? तस्य प्रथमः उपाध्यक्षः कः 2 

आकाशतः लालिपाप्स्‌ 


आ य राजधान्यां कायूपियूनगरे कदाचित्‌ 
ष्टरयानस्य शब्दः श्रुतः । तदा बालाः सर्वे 
धावन्तः गृहतः बहिः आगताः । आकाशं दृष्टवन्तः 


च । तदा लालिपाप्‌-आकारेण स्थितं रक्तवर्णीयं 
हेलिकाष्टरयानं तैः दृष्टम्‌ । यदा तत्‌ समीपम्‌ आगतं 





तदा तैः ज्ञातं यत्‌ तस्य चालनार्थं कोऽपि नास्ति इति । 
रिमोट्कण्ट्रोलद्वारा योजितानां रेडियोतरङ्खाणां द्वारा तत्‌ 
डयते स्म । तत्‌ किञ्चित्कालं यावत्‌ आकाशे भ्रमणं 
कृत्वा गमनसमये लालिपाप्स्‌ पातयित्वा गतम्‌ । 
एतस्मात्‌ बालानां महत्‌ आश्चयं जातम्‌ । _. 8 
बृहत्‌ वस््रफलकम्‌ 

इदानीन्तनः महान्‌ रोगः नाम “एयूडस्‌* । एतस्य 
निवारणार्थम्‌ ओषधम्‌ एव नास्ति । एषः रोगः यथा न 
आगच्छेत्‌ तथा जागरूकतायाः आश्रयणम्‌ एव एतस्य 
चिकित्सा । सामान्यैः जनैः अपि एषः विषयः ज्ञातव्यः 
अस्ति । एतं विषयं ज्ञापयितुं सर्वैः देशैः सभाः 
आयोज्यन्ते । एतेन सहैव आकाशवाणी, दूरदर्शनम्‌, 
पत्रिकाः इत्यादिभिः प्रचारमाध्ययैः “एयूडस्‌'रोगस्य 
आगमनं यथा न भवेत्‌ तथा कथं जागरूकता वहनीया 
इति प्रचारः क्रियमाणः अस्ति अपि । दिने दिने 
~ “एयूडस्‌ रोगिणां संख्या अपि वर्धमाना अस्ति इति तु 
विषादास्पदविषयः । एतं रोगं निरोद्धुं डिसेम्बर्‌ 


दिनाङ्के प्रपञ्चे सर्वत्र “एय्‌ड्स्‌ 'दिनम्‌ आचरितम्‌ । 
मुम्बयिनगरे एतस्य प्रथमदिने महती शोभयात्रा 
प्राचलत्‌ । तस्यां शोभयात्रायां १०,००० जनाः 
भागम्‌ ऊढवन्तः आसन्‌ । तस्यां शोभयात्रायाम्‌ 
एयूडस्‌ 'रोगनिरोध-सम्बद्धेः घोषवाक्यैः युक्तम्‌ एकम्‌ 
अतिदीर्घं वसत्रफलकं गृहीत्वा जनाः गतवन्तः आसन्‌ । 
तस्य वस्त्रफलकस्य दैघ्यं ४.५ कि.मी. आसीत्‌ । 
प्रपश्चे एव एतत्‌ बृहत्‌ वस्त्रफलकं स्यात्‌ इति जनानाम्‌ 
ऊहा । एतस्य वसत्रफलकस्य दर्शनात्‌ सहस्रशः जनाः 
“एय्‌डस्‌' सम्बद्धं विचारं ज्ञातवन्तः इत्यत्र नास्ति 
संशयः । 
धनदाता सान्ताक्लूज्‌ ! 
बर्लिनूविश्वविद्यालयस्य कस्मिंश्चित्‌ प्रकोष्ठे 
विशेषकश्ष्या काचित्‌ आयोजिता आसीत्‌ । तस्यां 
कक्ष्यायाम्‌ उपस्थिताः सर्वे छात्राः अपि तस्मिन्‌ 
विद्यालये एव पठन्तः आसन्‌ । परन्तु ॒ते सवं 
सान्ताक्लुज्‌ इव रक्तवर्णीयं युतकं, शेतवर्णीयं शमश्रु, 
वृद्धवेषं च थत्वा आगताः आसन्‌ ¦ यतः सान्ताक्लुज्‌ 
इव कथम्‌ अभिनयः करणीयः इति ज्ञातुं ते तथा 





आगताः आसन्‌ । क्रिस्मसूसमये सान्ताक्लुज्‌ इव ` 
अभिनयः क्रियते चेत्‌ युरोप्देशस्थाभिः काभिश्चित्‌ 
संस्थाभिः पुरस्कारः दीयते । एवम्‌ उत्साहं प्राप्तवन्तः 
तरुणाः क्रिस्मसूसमये किञ्चिद्धनं सम्पादयन्ति । 





पु राजीवः नाम कश्चित्‌ वणिक्‌ 

>» आसीत्‌ । तस्य त्रयः पुत्राः आसन्‌ । 
एका पुत्री च आसीत्‌ । पुत्र्याः सत्यवत्याः 
तृतीये वयसि तस्याः माता दिवं गता 
तस्मिन्‌ समये राजीवः वाणिज्यार्थं द्रीपान्तरं 
गतवान्‌ आसीत्‌ । 

केषाश्चित्‌ दिनानाम्‌ अनन्तरं राजीवः गृहं 
प्रत्यागत्य विषयं ज्ञात्वा नितरां दुःखितः । 
अनन्तरं सः गृहे कर्मकराः सन्ति चेदपि 
स्वयम्‌ एव पुत्रान्‌ पोषयन्‌ वाणिज्यं 
विस्मृतवान्‌ एव । तस्य वज्रवाणिज्यं 


स्थगितम्‌ इति कारणतः तदीया सम्पत्तिः ¦ 


अपि न्यूना जाता । 

एतत्‌ ज्ञात्वा राजीवः “अचिरात्‌ एव 
वाणिज्यार्थं द्रीपान्तरं गन्तव्यम्‌ ' इति यावत्‌ 
चिन्तयन्‌ आसीत्‌ तावता गोदावरी- 
पुष्करोत्सवः आगतः । सः स्वपुत्रीं 
. सत्यवतीम्‌ अपि आत्मना सह पुष्करस्नानार्थं 


नीतवान्‌ । 

ततः ग्रामम्‌ आगतः राजीवः गृहं 
प्रविशन्‌ - *“सत्यवति ! सत्यवति }' * इति 
उच्चैः रोदनं कुर्वन्‌ तत्रैव अधः भमो 
पतितवान्‌ । 

““तात । किम्‌ अभवत्‌ 2 सत्यवती 
कुत्र ?'* इति सवे पुत्राः तस्य समीपम्‌ 
आगत्य पृष्टवन्तः । ` 

"भवताम्‌ अनुजा जनानां मध्ये नष्टा 
अभवत्‌ । इतःपरं भवताम्‌ अनुजा न 
मिलेत्‌" * इति उक्तवान्‌ राजीवः । 

इतः केषाञ्चित्‌ दिनानम्‌ अनन्तरं राजीवः 
स्वपुत्रणां पोषणदायित्वं सर्वं कर्मकरेषु 
आरोप्य वाणिज्यनिमित्तं द्वीपान्तरं प्रति 
प्रस्थितवान्‌ । ्‌ 

एवमेव दश वर्षाणि. अतीतानि । एतेषु 
वर्षेषु राजीवः एकवारम्‌ अपि गृह न 
आगतवान्‌ आसीत्‌ । अथ कदाचित्‌ सः 





[न 





पुत्रान्‌ द्रष्टु गृहम्‌ आगतवान्‌ । सः स्वपुत्रान्‌ 
आहूय - “पुत्राः ! एतस्य वज्नवाणिज्यस्य 
निमित्त मया समुद्रप्रयाणेन एव दीर्धकालः 
यापितः । मम प्राणाः अपि समुद्र 
प्रयाणसमये एव गच्छेयुः कदाचित्‌ ! तथा 
भविष्यति चेत्‌ अद उत्तरदिशि स्थिते 
प्रकोष्ठे या पेटिका अस्ति. सा मम 
मरणानन्तरं भवद्भिः उद्ूघाटनीया । अन्यच्च 
भवताम्‌ अनुजायाः सत्यवत्याः निमित्तं 
महान्तम्‌ अपि त्यागं कर्तुं भवन्तः सिद्धाः 
भवेयुः" इति वदन्‌ प्रकोष्ठस्य कुशिकां 
तेभ्यः दत्तवान्‌ । 

अनन्तरं राजीवः पुनः वाणिज्यार्थं गृहतः 
प्रस्थितवान्‌ । केषाध्ित्‌ दिनानाम्‌ अनन्तरं 
तेन आरूढा नोका इञ्छ्ञावातकारणतः 
समुद्रे मलिता अभवत्‌ । सर्वे प्रयाणिकाः 


५८ 


अपि जले निमन्निताः अभवन्‌ । द्धौ 
नाविकौ कथञ्चित्‌ रक्षितौ । तौ राजीवस्य 
गृहम्‌ आगत्य मरणवार्ता तस्य पुत्रान्‌ 
सूचितवन्तौ । | 
एतां वार्तां श्रुत्वा राजीवस्य पुत्राः 
अत्यन्तं दुःखिताः । तदा ज्येष्ठः अनुजौ 
उक्तवान्‌ - “एवं भवेत्‌ इति कारणतः एव 
पिता अस्मभ्यं प्रकोष्टस्य कुशचिकां द्त्वा 
गतवान्‌ । इदानीं वयं गत्वा पेटिकायां किम्‌ 
अस्ति इति दृष्टा तस्य अन्तिमाम्‌ अपेक्षां 


पूरयिष्यामः'' इति । 
अनन्तरं त्रयः अपि गत्वा प्रकोष्ठस्य 
द्वारम्‌ उद्घाटितवन्तः । पेटिकायाः 


आवरणम्‌ अपि अपनीय दृष्टवन्तः । परन्तु 
तत्र एकस्मात्‌ कागदात्‌ ऋते अन्यत्‌ किमपि 
न आसीत्‌ । तेषां चिन्तनम्‌ आसीत्‌ यत्‌ - 
पेटिकायां धन, वज्रं, सुवणं वा भवेत्‌ इति । 
तस्मिन्‌ कागदे राजीदेन लिखितम्‌ आसीत्‌ - 
“ “गुरुपुरे श्रीपतिः नाम सम बाल्यमित्रम्‌ 
अस्ति । तस्य पुत्र्याः विवाहः भवतां धनेन 
कारगीयः । एषा एव भवतां पितुः 
अपेक्षा'' इति । तत्‌ पठित्वा सर्वे पुत्राः 
आश्चर्यचकिताः । 

तस्यां रात्रौ त्रयः अपि निद्रां न 
कृतवन्तः । ज्येष्ठः पुत्रः तु कोपेन - “एषः 
किद्शाः पिता 2? अस्मभ्यं किञ्चिदपि 
सम्पत्तिम्‌ अदत्त्वा दिवं गतः । अन्यस्य 
कस्यचित्‌ गृहस्य कन्यायाः विवाहः, 
अनुजयोः जीवनमार्गस्य कल्पनं वा मया 
किमर्थं करणीयम्‌ ? न अहम्‌ अविवेकी ' 
इति चिन्तयन्‌ रात्रौ एवं गृहं त्यक्त्वा 
कुत्रचित्‌ गतवान्‌ । 


चन्द्मामा 


ˆ ` अग्रजः गृह त्यक्त्वा- गतवान्‌ इति विषयं ` | 
प्रातःकाले ज्ञात्वा तृतीयः पुत्रः द्वितीयपुत्रम्‌ 
उक्तवान्‌ - "आवां वा पितु : अपेक्षां . ऋ 0 


पूरयाव । एतत्‌ गृहं विक्रीय लब्धेन धनेन 
श्रीपतेः पुत्र्याः विवाहं कारयावं । अनन्तरं 
कुत्रचित्‌ उद्योगं कुर्वन्तौ जीवाव" इति । . 

तदा द्वितीयपुत्रः - “अस्तुः इति 
अद्धीकृतवान्‌ । 

अनन्तरं सप्ताहाभ्यन्तरे एव गृहं विक्रीय 
धनं स्वीकृत्य उभौ अपि गुसुपुरं प्रति 
प्रस्थितवन्तौ । अन्धकारात्‌ पूर्वम्‌ उभौ 
कच्चित्‌ लधुग्रामं प्राप्तवन्तो । तस्य 
ग्रामप्रमुखस्य गृहस्य पुरतः कोलाहलः 
श्रूयते स्म । तत्र एतौ सहोदरौ गतवन्तौ । 

तत्र दवौ युवकौ, काचित्‌ वृद्धा च स्थिताः 
आसन्‌ । “विषयः कः 
कच्चित्‌ पृष्टवन्तौ एतौ । 

तदा कश्चन उक्तवान्‌ - ` "तस्याः वृद्धायाः 
द्रो पुत्रो स्तः, एका पुत्री च अस्ति । पितुः 
जीवितकाले सर्वे सन्तोषेण आसन्‌ । तस्य 
मरणस्य अनुक्षणम्‌ एव पुत्रौ द्रौ अपि पितुः 
सम्पत्तिं स्वीकृत्य मात्रे, अनुजायै च किमपि 
न दत्तवन्तौ । "पित्रे दत्तस्य वचनस्य 
अनुगुणम्‌ अनुजायाः विवाहः कारणीयः 
एव ' इति माता वदति । परन्तु पुत्रौ वदतः 
यत्‌ सर्व॑सम्पत्तेः उपयोगः अनुजायाः 
निमित्तं यदि भवेत्‌ तर्हिं अग्रे आवयोः 
पुत्राणां स्थितिः का भवेत्‌ इति । एतां 
समस्यां परिहतुंम्‌ एव ग्रामप्रमुखस्य पुरतः 
वयं मिलिताः '* इति । 

अनन्तरम्‌ उभौ अपि ततः प्रस्थाय 
कस्याश्चित्‌ वृद्धायाः गृहं गत्वा भोजनं 

2" इति तत्रत्यं “` 

कृतवन्तौ । तत्रैव निद्वितवन्तौ च | 


द्वितीयपुत्रेण चिन्ताकारणतः निद्रा एव न 
प्राप्ता । अन्ते सः - “तस्याः वृद्धायाः पुत्राः 
स्वानुजायाः एव विवाहं कारयितुं न 
इष्टवन्तः । एवं स्थिते अपरिचितस्य 
गुरुपुरवासिनः श्रीपतेः पुत्र्याः विवाहार्थं 
किमर्थम्‌ आवाभ्यां धनव्ययः करणीयः ? 
तेन एव धनेन वाणिज्यं वा कृत्वा सुखेन 
जीवितुं शक्यते" इति निर्णीतवान्‌ । रात्रो 
एव धनं स्वीकृत्य ततः कुत्रचित्‌ 
गतवान्‌ च । 

प्रातःकाले तृतीयः उत्थाय अग्रजं, धनं 
च अदृष्टा प्रवृत्तं सर्वम्‌ अवगतवान्‌ । 
अनन्तरं सः भगवतः प्रार्थनां कृत्वा अग्रे 
गुरुपुरं प्रति प्रस्थितवान्‌ । 

दिनद्वयानन्तरं तृतीयः गुरुपुरं प्राप्तवान्‌ । 

तत्र कश्चन विचायं श्रीपतेः गृहं प्राप्तवान्‌ । 
श्रीपतेः अद्चतुष्ट्यात्मकं गृहं. दृष्टा सः 
अत्यन्तं चकितः सन्‌ - “एतादृशस्य 
धनिकस्य पुत्र्याः विवाहः अस्माभिः किमर्थ 
निर्वर्तनीयः ?' इति चिन्तितवान्‌ । 

अनन्तरं सः गृहस्य मुखद्वारसमीपं 
गत्वा ~ ‹“श्रीपतिवर्य, श्रीपतिवर्य ` इति 
यावत्‌ आहूतवान्‌ तावता मध्यवयस्कः 
आजानुबाहुः कच्चित्‌ आगत्य द्वारम्‌ 
उद्घास्य - “अहम्‌ एव श्रीपतिः । भवान्‌ 
किमर्थम्‌ अत्र आगतवान्‌ अस्ति ?'* इति 
परष्टवान्‌ । 

"अहं राजीवस्य तृतीयः पत्रः । मम 
पितुः अन्तिमा अपेक्षा आसीत्‌ यत्‌ 
स्वव्ययेन अस्माभिः भवतः पुत्र्याः विवाहः 
निर्वर्तनीयः इति । परन्तु मया आनीतं धनं 
मागे नष्टम्‌ ! कृपया भवान्‌ यदि किञ्चित्‌ 
समयं दद्यात्‌ तहिं अहं कथश्चित्‌ पुनः 
धनसश्चयं कृत्वा भवतः पुत्र्याः विवाहं 
निर्वर्तयिष्यामि । मम पितुः अन्तिमाम्‌ 
अपेक्षाम्‌ अपि पूरयिष्यामि च" इति 
उक्तवान्‌ तृतीयः पुत्रः | 

तस्य वचनं श्रुत्वा श्रीपतिः प्रीत्या तम्‌ 


अन्तः नीत्वा उपवेशितवान्‌. । अननतरं तम्‌ 
उद्दिश्य - "अहं भवतः पिता च बाल्यतः 
स्नेहितौ । भवतः पितुः मरणवार्ता श्रुत्वा 
अहम्‌ अपि दुःखितः अस्मि । सः भवतां 
भविष्यस्य निमित्तम्‌ अत्यन्तं परिश्रमं 
कृतवान्‌ । स्वस्य अनुपस्थितौ पुत्र्याः 
पोषणम्‌ उत्तमरीत्या न भवेत्‌ इति कारणात्‌ 
पुष्करे पुत्री नष्टा इति भवतः सर्वान्‌ उक्त्वा 
सः सत्यवतीं मम गृहे स्थापितवान्‌ । तथा 
च वाणिज्ये सम्पादितं लक्षात्मकं धनं मम 
समीपे स्थापयित्वा - “मम मरणानन्तरं मम 
त्रिषु पुत्रेषु यः भवतः गृहम्‌ आगमिष्यति सः 
मम परीक्षायां जयं प्राप्तवान्‌ इति भवान्‌ 
चिन्तयेत्‌ । तस्मै मम सर्वसम्पत्ति दत्त्वा 
सत्यवत्याः विचारं सूचयेत्‌" इति माम्‌ 
उक्तवान्‌ आसीत्‌ । भवान्‌ तादृशं जयं प्राप्य 
अत्र आगतवान्‌ अस्ति । प्रथमं भवन्तं 
प्रतीक्षमाणां भवतः अनुजां पश्यतु" इति 
उक्त्वा सत्यततीम्‌ आहूतवान्‌ । 

श्रीपतेः वचनं श्रुत्वा आश्चर्यचकितः 
तृतीयः पुत्रः सर्वालङ्कारभूषिताम्‌ अनुजां 
दृष्टा इतोऽपि सन्तुष्टः । एतस्मात्‌ तस्य 
नेत्राभ्याम्‌ आनन्दाश्रूणि आगतानि । 





भृ वानीनगर जयशीलः नाम कश्चित्‌ महान्‌ 

धनिकः आसीत्‌ । तस्य जयपाल 
विजयः, अजयः चेति त्रयः पुत्राः आसन्‌ । 
वयसि, विद्यायां, स्वभावे वा तेषु अधिकः 


भेदः न आसीत्‌ । 
ते त्रयः सहोदराः अपि अत्यन्तं 
बुद्धिशालिनः, परस्परं प्रीतिमन्तः च 


आसन्‌ । तेषां मध्ये रहस्यम्‌ एव 
आसीत्‌ । परन्तु एकं विषयं ते त्रयः अपि 
गोपितवन्तः आसन्‌ । तेषां त्रयाणाम्‌ अपि 
भवानीनगरस्य राजकुमार्यां निरुपमादेव्याम्‌ 
अनुरागः आसीत्‌ । कथच्चित्‌ सा एव 
परिणेतव्या इति त्रयाणाम्‌ अपि सङ्धल्पः 
आसीत्‌ । 

ते त्रयः सहोदराः प्रतिदिनं सायद्खाले 
प्रासादस्य पार्श्वे स्थितम्‌ उद्यानं विहारार्थं 
गच्छन्ति स्म । तस्मिन्‌ समये एव राजकुमारी 
निरुपमादेवी प्रासादस्य अड़े इतस्ततः 


= (न्न 





अटन्ती भवति स्म । कदाचित्‌ सा वीणां 
वादयन्ती मध्रुरस्वरेण गायन्ती अपि भवति 
स्म । एतत्सर्वम्‌ आसक्त्या पश्यन्तः अपि ते 
त्रयः राजकुमार्याः विषयं परस्परं तु नं 
वदन्ति स्म । 

एवम्‌ एव कालः अतीतः । एकदा 
जयशीलः स्वपुत्रान्‌ आहूय उक्तवान्‌ - 
पुत्राः । अहं वृद्धः जातः । मया 
सम्पादितया सम्पत््या एव भवद्धिः सुखेन 
जीवितुं शक्यते । परन्तु आत्मना सम्पादितेन 
धनेन यत्‌ जीवनं क्रियते तत्‌ पुरुषलक्षणं 
इति उच्यते । तादृशम्‌ उत्तमं जीवनं भवद्भिः 
करणीयम्‌ । इदानीं भवन्तः विवाहवयस्काः 
जाताः । विवाहानन्तरं कुटुम्बं वर्धिष्यते । 
तत्कारणतः गच्छता कालेन सम्पत्तिः न्यूना 
भवेत्‌ । अतः भवन्तः देशपर्यटनं कृत्वा 
धनसङ्गहणं कृत्वा आगच्छन्तु । अनन्तरम्‌ 
एव भवन्तः विवाहिताः भवन्तु, सुखेन 

॥ | अपि विक्रयणार्थम्‌ आनीतानि आसन्‌ । 
# पूर्वतननिर्णयानुसारम्‌ अजयः रथोत्सव- 


| ). /§ ||& स्थानम्‌ आगतवान्‌ । सः वर्षाभ्यन्तरे एव 
< न @ (1, अधिकं धनं सद्धहीतवान्‌ आसीत्‌ । अतः 


{13 अग्रजयोः आगमनात्‌ पूर्वम्‌ अल्पेन धनेन 
1 \ अपूर्वं किञ्चित्‌ वस्तु क्रेतव्यम्‌ इति 


त निश्चितवान्‌ स 


| ॥। | न | एकं 


सः बहूनि अपूवंवस्तुनि दृष्टवान्‌ । तत्र 
निम्बुकम्‌ आसीत्‌ । तत्‌ सामान्यं न 


श्र आसीत्‌ । तस्य वैशिष्ट्यम्‌ आसीत्‌ यत्‌ यः 
त्तर || केऽपि येन केनापि रोगेण पीडितः अस्ति 
९. । चेत्‌ तत्‌ फलं कर्तयित्वा रुग्णस्य मुखे 
= | तदीयः रसः स्थाप्यते चेत्‌ रोगः अनुक्षणम्‌ 


च| एव निवारितः भवति स्म । 
>~ नाणकानि दत्वा 





जीवनं कुर्वन्तु च'' इति । 

पितुः वचनं पालयितुं ते त्रयः सहोदराः 
अपि एकस्मिन्‌ शुभमुहूतं पितुः सकारात्‌ 
किञ्चित्‌ धनं स्वीकृत्य गृहतः उत्तरदिशि 
प्रयाणम्‌ आरब्धवन्तः । दिनं यावत्‌ प्रयाणं 
कृत्वा महावटनामकम्‌ रथोत्सवस्थानं 
प्राप्तवन्तः च । 

तस्मिन्‌ रथोत्सवे ते सहोदराः आत्मना 
दृष्ट वस्तु क्रीतवन्तः । तस्मिन्‌ दिने 
शिवरात्रिः आसीत्‌ । अनन्तरदिने प्रातः - 
'"अग्निमवर्षे शिवरात्रिदिने अत्रैव परस्परं 
मेलिष्यामः'* इति निर्णयं कृत्वा ते त्रयः 
अपि त्रिसषु दिश्चु प्रस्थितवन्तः । | 

एवम्‌ एव सप्ताहाः, मासाः च 
अतीताः । अग्रिमशिवरात्रिः अपि आगता । 
महावटरथोत्सवः अपि प्रचलन्‌ आसीत्‌ । 

सहस्रं ` 
अजयः तत्‌ फलं 
क्रीतवान्‌ । अग्रजयोः प्रतीक्षां कुर्वन्‌ तत्रैव 
उत्सवं पश्यन्‌ स्थितवान्‌ । 

विजयः अपि तत्र आगतवान्‌ । तेन अपि 
अधिकं धनं सम्पादितम्‌ आसीत्‌ । सः अपि 
किञ्चित्‌ अपूर्वं वस्तु क्रोतवान्‌ । तत्‌ आसीत्‌ 
एकः वस्त्रकटः । सः सामान्यः वस्त्रकटः न 
आसीत्‌ । तस्य उपरि उपविश्य कुत्रापि 
गन्तुम्‌ इच्छा कृता चेत्‌ अनुक्षणम्‌ एव गन्तु 
शक्यते स्म । 

अनन्तरं ज्येष्ठः जयपालः तस्मिन्‌ दिने 
एव प्रत्यागतवान्‌ । तेन अपि अपारं धनं 
सद्ुहीतम्‌ आसीत्‌ । सः अपि अपूर्ववस्तूनि 
दृष्टवान्‌ । तत्र सः एकं दर्पणं दृष्टवान्‌ । 
"एतस्य मूल्यं कियत्‌ ?' इति आपणिक 
पृष्टवान्‌ । 

“एतस्य मूल्यं सहस्रं रजतनाणकानि' 

इति उक्तवान्‌ आपणिकः । 

एतत्‌ श्रुत्वा जयपालः आश्चर्यचकितः । 
एतादृशस्य सामान्यदर्पणस्य मूल्य सहस्त्र 
रजतनाणकानि वा2 एतस्य तादृशं 
वैशिष्ट्यं किम्‌ अस्ति?" इति पृष्टवान्‌ 
सः। 

तदा आपणिकः उक्तवान्‌ - ““भोः । 
साधारणं रूपं द्रष्टुं योग्यः दर्पणः न एषः । 
भवान्‌ यं कमपि स्मृत्वा यदि एतेन दर्पणेन 
पश्यति तहिं तस्य मुखं दर्पणे दृश्यते" 
इति । 

अनुक्षणम्‌ एव जयपालः राजकुमार्याः 
निरुपमादेव्याः मुखं स्मृतवान्‌ । ताम्‌ 
एकवारं द्रष्टुम्‌ इष्टवान्‌ च । अतः सः 
आपणिकाय सहस्रं रजतनाणकानि दत्त्वा 
दर्पणं क्रौतवान्‌ । निरुपमादेवीं स्मरन्‌ 
दर्पणेन तस्याः मुखं दृष्टवान्‌ । अनुक्षणम्‌ 
` एव तस्य अत्यन्तं दुःखं जातम्‌ । यतः 


४ ए 3) # भ > व दः त 

दर्पणेन दष्टा राजकुमारी रुग्णा आसीत्‌ । 


वेद्यः तस्याः नाडीं टरा परीक्षां कुर्वन्‌ 
आसीत्‌ । तस्याः प्राणाः अपरक्षणे एव 
गच्छेयुः इति भासते स्म । शीघ्रं गत्वा सा 
द्रष्टव्या इति चिन्तितवान्‌ जयपालः । किन्तु 
नगरं तु दूरे आसीत्‌ । किं करणीयम्‌ इति 
अजानन्‌ जयपालः दुःखेन आपणतः बहिः 
आगतवान्‌ । 

तावता विजयः तस्य पुरतः आगतवान्‌ । 
अनुजं दृष्टा जयपालः दर्पणेन राजकुमारीं 
दर्शयन्‌ - "पश्यतु, विजय } राजकुमारी 
निरुपमादेवी आसन्नमरणा अस्ति । 
एतादृशसन्दर्भे वयम्‌ अपि दूरे स्मः । 
इदानीम्‌ अस्माभिः किं कर्तुं शक्यते ?' 
इति अत्यन्तं दुःखेन पृष्टवान्‌ ।. 

भवतः भयं मास्तु" इति वदन्‌ 
विजयः हस्ते स्थितं वस्त्रकटं भूमौ प्रसार्य - 
` "एतस्य वस्त्रकटस्य उपरि उपविश्य 











५ , राजकुमार्याः मुखे पातितवान्‌ च । 


ङटिति एव राजकुमार्याम्‌ अनिरीक्षितं 


 _ परिवर्तनं दृष्टम्‌ । क्षणाभ्यन्तरे एव सा नेत्र 
< च \ + छ उद्घाटय शाय्यातः उत्थितवती । एतत्‌ 

क्षणाभ्यन्तरे एत वयं राजकुमार्याः 
निरुपमादेव्याः समीपं गन्तुं शक्नुमः '* इति 
अग्रजम्‌ उक्तवान्‌ । 

एतस्मात्‌ जयपालस्य उत्साहः द्विगुणिवः 
जातः । प्रसारिते वस्त्रकटे उभौ अपि यावत्‌ 
उपविष्टवन्तौ तावता अजयः तत्र 
आगतवान्‌ । तदा विजयः ~ "“सम्भाषणार्थं 
समयः नास्ति इदानीम्‌ । राजकुमारीं 
प्राणसहितं द्रष्टुम्‌ आवां गच्छन्तौ स्वः'' 
इति उक्तवान्‌ । 

अजयः प्रतिवचनं किमपि अनुक्त्वा 
वस्त्रकटे उपविष्टवान्‌ । अनुक्षणम्‌ एव ते 
त्रयः अपि भवानीनगरे प्रासादे 
आसनन्नमरणायाः राजकुमार्याः शय्यायाः 
पाश्वं उपस्थिताः अभवन्‌ । 

अजयः तस्याः समीपं गतवान्‌ । स्वहस्ते 
स्थितं निम्बुकं कर्तयित्वा रिष्पीड्य तस्य रसं 


६४ 


श सहोदराः 





दृष्टवतां तत्र स्थितानां सर्वेषां नेत्राभ्याम्‌ 
आनन्दश्रूणि आगतानि । 
महाराजः महता सन्तोषेण प्रेम्णा च तेषां 


~~ त्रयाणां सहोदराणां हस्तौ गृहीत्वा - 


` "महानुभावाः । मम पुत्रीम्‌ उज्नीवयितुम्‌ 
आग्रताः भवन्तः देवताः एव, न तु 
मानवाः । मम पुत्र्याः विवाहपर्यन्तम्‌ 
भवन्तः अत्रैव स्थित्वा मम आतिथ्यं 
स्वीकृत्य गच्छेयुः '' इति उक्तवान्‌ । त्रयः 
अपि एतत्‌ वचनम्‌ 
अद्धीकृतवन्तः । 

परन्तु तत्र काचित्‌ समस्या आसीत्‌ । यः 
राजकुमार्याः रोगं निवारयति तेन सह 
राजकुमार्याः विवाहः निर्वर्तयिष्यते इति 


महाराजेन उद्घोषणं कारितम्‌ आसीत्‌ । 


एतस्मात्‌ एतेषु त्रिषु सहोदरेषु राजकुमार्याः 
विवाहः केन सह निर्वर्तनीयः इति राजा न 
ज्ञातवान्‌ । अतः सः एतस्य निर्णयार्थं 
मन्त्रिणं पृष्टवान्‌ । 

परन्तु एतेषां त्रयाणां कथां श्रुत्वा 
मन्त्रिणः श्रमः जातः । एतेषु त्रिषु 
राजकुमारीं कः रक्षितवान्‌ ? जयपालेन 
दर्पणेन राजकुमारी यदि दृष्टा न स्यात्‌ तरह 
निरुपमायाः रोगः न ज्ञातः स्यात्‌ । 
विजयस्य वस्त्रकटस्य साहाय्यं यदि न स्यात्‌ 
तहिं समये आगमनं न जातं स्यात्‌ । तथापि 
अजयस्य अपूर्व निम्बुकं यदि न स्यात्‌ तहिं 
राजकुमार्याः रोगः न निवारितः स्यात्‌ । 


चन्दमामा 


इदानीं किं करणीयम्‌ इति सर्वेषां चिन्ता 
अभवत्‌ । 

**भवतु, राजकुमारी केन परिणेतव्या 
इति भवन्तः एव निर्णयं स्वीकुर्वन्तु '' इति 
मन्त्री तान्‌ सहोदरान्‌ उक्तवान्‌ । तदा 
तावत्पर्यन्तम्‌ एकस्मिन्‌ दिने अपि कलहम्‌ 
अकृतवन्तः ते सहोदराः राजकुमार्धाः 
परिणयाथं कलहम्‌ आरब्धवन्तः । परस्परं 
दोषारोपणं कृतवन्तः च । 

एतत्‌ दृष्ट्रा मन्त्री महाराजम्‌ उक्तवान्‌ - 
"महाप्रभो ! तर्कशाच्त्रज्ञाः एव एतत्‌ 
परिहर्तुं शक्नुवन्ति । अतः तान्‌ आहूय चर्चा 
कृत्वा निर्णयं स्वीकरिष्यामः'' इति । एतत्‌ 
महाराजः अद्ीकृतवान्‌ । 

केषुचित्‌ दिनेषु एव सभा आयोजिता , 


बहूनि दिनानि चर्चा प्राचलत्‌ । परन्तु 
समस्यायाः परिहारः न ज्ञातः । अन्ते 
राजकुमारी निरुपमा एव ~ “एतस्याः 


समस्यायाः परिहारार्थं अहम्‌ एव मागं 
सूचयामि" इति सर्वान्‌ प्रार्थितवती । 
“अस्माभिः परिहर्तुम्‌ अशक्या समस्या 
एतया परिष्ियते वा ?'' इति सर्वे तार्किकाः 
आश्चर्यचकिततया तां दृष्टवन्तः । 


तदा राजकुमारी उक्तवती - “भवतां 
चिन्तनम्‌ एव अन्यत्‌ अस्ति । मम 
प्राणरक्षणे कः समर्थः आसीत्‌ इति भवन्तः 
चिन्तयन्तः सन्तिं । एतस्मिन्‌ विषये सर्वेऽपि 
समर्थाः एव । परन्तु एकं प्रमुखं विषयं 
भवन्तः विस्मृतवन्तः । सः च मम मिपित्तं 
कः अधिकं त्यागं कृतवान्‌ 2 इति । 
जयपालस्य दर्पणेन, विजयस्य ठवस््रकटेन, 
अजयस्य निम्बुकेन च अहम्‌ उत्नीविता । 
परन्तु जयपालस्य दपणः, विजयस्य 
वस्त्रकटः च तयोः समीपे एव इदानीम्‌ अपि 
अस्ति । तयोः वस्तुनः उपयोगः यदा कदापि 
कर्तुं शक्यते। परन्तु अजयस्य 
निम्बुकम्रभावः समाप्तः । पुनः तस्य 
उपयोगः तेन कर्तुं न शक्यते 
भवन्तः एव निर्णयन्तु यत्‌ मां परिणेतुं कः 
समर्थः इति" ' इति । 


तत्रत्याः सर्वे निरुपमाथाः सुक्ष्मबुद्धिं 


श्लाघितवन्तः । अजयेन सह तस्याः विवाहं 
निर्वर्तितवन्तः च ) | 
अजयः स्वसाहास्यं कृतवतोः अग्रजयोः 
सम्माननं कृतवान्‌ । स्वपुत्राणां वर्धनं दृष्टा 
जयशीलः अपि नितरां सन्तुष्टः । 





चित्रशीर्षिका-स्पर्धा * पारितोषिकं १००/ रूप्यकाणि 
विजितां शीर्षिकां मे - १९९७ मासे प्रकटयिष्यामः । 

* अधोनिर्दिष्ट-सद्भेताय शीर्षिका प्रेषणीया । । 
चन्दमामा(संस्कृतम्‌) "अक्षरम्‌", ८ उपमार्गः, २ घटः, गिरिनगरम्‌, बेदलुरु - ५६० ०८५ 

